

# ప్రతి అక్షరం ప్రజాహితం

నేటి



## తెలుగు దినపత్రిక

సంపుటి - 03 సంచిక -34 పేజీలు - 08 వెల - 04/-

శుక్రవారం 23 జనవరి 2026

### చంద్రబాబుది క్రెడిట్-చోరి



**భూముల రీ సర్వే నేనే మొదలు పెట్టా**  
**భూ సర్వేను ఒక మహాయజ్ఞంలా చేపట్టిన ఘనత మాది**  
**రైతుల గురించి ఏ మాత్రం చిత్తశుద్ధి లేని బాబు**  
**ఏ రాయి పెట్టి కొలవాలో కూడా తెలియని పెద్దమనిషి**  
**మాడియా సమావేశంలో మండిపడ్డ వైసిపి అధినేత జగన్**


అమరావతి,జనవరి 22,ఆంధ్ర ప్రగతి  
 భూముల రీ సర్వే అంశంలో సీఎం చంద్రబాబు నాయుడు క్రెడిట్ చోరికి పాల్పడుతున్నారని వైసిపి అధినేత, మాజీ సీఎం జగన్ ఆరోపించారు. ఈ భూములపై ఇంత దారుణమైన క్రెడిట్ చోరి చేయగలవారు ఎవరూ ఉండరు అంటూ జగన్ తీవ్ర స్థాయిలో విమర్శలు గుప్పించారు. ఈ మేరకు వైసిపి అధినేత, ఏపీ మాజీ ముఖ్యమంత్రి వైఎస్ జగన్మిగతా 2లో...

### బ్రాండ్ ఏపీకి ప్రపంచ ఖ్యాతి

#### దావోస్ పర్యటనతో ఏపీ బ్రాండింగ్ పెరిగిందన్న చంద్రబాబు

**పలువురు గ్లోబల్ పారిశ్రామికవేత్తలతో సమావేశం**  
**భారత్లో పెట్టుబడులపై పెరిగిన ఆసక్తి అని వెల్లడి**  
**రాష్ట్రంలో కీలక ప్రాజెక్టుల పురోగతిపై చర్చలు**

అమరావతి,జనవరి 22,ఆంధ్ర ప్రగతి  
 దావోస్లో జరిగిన ప్రపంచ ఆర్థిక వేదిక (డెజాఫీ) సదస్సులో తన పర్యటన విజయవంతమైందని, ప్రపంచ వేదికపై ఆంధ్రప్రదేశ్ బ్రాండింగ్ను ప్రోత్సహించేందుకు ఈ పర్యటన ఎంతగానో ఉపయోగపడిందని ముఖ్యమంత్రి చంద్రబాబు పేర్కొన్నారు. నాలుగు రోజుల పర్యటనను ముగించుకుని గురువారం ఆయన ఈ విషయాలను వెల్లడించారు. మారుతున్న ప్రపంచ పారిశ్రామిక రంగంలోని ధోరణులను, ప్రపంచవ్యాప్తంగా ఉన్న పారిశ్రామిక దిగ్గజాల దృక్పథాలను అర్థం చేసుకోవడానికి ప్రపంచ ఆర్థిక వేదిక ఒక బలమైన వేదికగా నిలుస్తుందని ఆయన అభిప్రాయపడ్డారు.గత మూడు రోజులుగా జరిగిన వివిధ సమావేశాల ద్వారా గ్రీన్ ఎనర్జీ, టెక్నాలజీ, ఆర్టిఫిషియల్ ఇంటెలిజెన్స్, వ్యవసాయం, పర్యాటకం వంటి కీలక రంగాల్లో రాష్ట్రం సాధించిన మిగతా 2లో...




### కర్ణాటక అసెంబ్లీలో రగడ..

**గవర్నర్ పై ప్రభుత్వం ఆగ్రహం**

**ప్రభుత్వం ఇచ్చిన ప్రసంగం పూర్తిగా చదవకుండానే వెళ్లిపోయిన గవర్నర్**  
**గవర్నర్ ను అడ్డుకుంటూ నిలదీసిన కాంగ్రెస్ ఎమ్మెల్యేలు**  
**సరైన నిర్ణయం తీసుకున్నారంటూ గవర్నర్ కు బీజేపీ ఎమ్మెల్యేలు మద్దతు**

కర్ణాటక అసెంబ్లీలో వివాదం చెలరేగింది. అసెంబ్లీ సమావేశాల్లో గవర్నర్ ఠాకర్ చంద్ గెవర్ల తన ప్రసంగాన్ని రెండు మాటలతోనే ముగించి సభలో సుంచి వెళ్లిపోయారు. ఉపాధి హామీ పథకంపై కేంద్రానికి వ్యతిరేకంగా రాష్ట్ర ప్రభుత్వం రాసిచ్చిన ప్రసంగాన్ని గెవర్ల చదవలేదు. దీంతో గవర్నర్ గెవర్ల తిరుప్ప కాంగ్రెస్ ఎమ్మెల్యేలు మండిపడుతుండగా.. బీజేపీ ఎమ్మెల్యేలు గవర్నర్ సరైన నిర్ణయం తీసుకున్నారంటూ సమర్థిస్తున్నారు. మిగతా 2లో...



**సోషల్ మాడియాకు పిల్లలను దూరం చేసే యోచన**  
**ఆన్లైన్లో తరహాలో కట్టడికి యత్నం**  
**సిఎం రేవంత్తో ప్రత్యేకంగా నారా లోకేష్ భేటీ**

### ప్రైవేట్ బస్సు దర్శం..

#### ముగ్గురి సజీవ దహనం

**నంద్యాల జిల్లాలో టైరు పేలి లారీని ఢీకొన్న ప్రైవేటు బస్సు**  
**ప్రమాదంలో బస్సు లారి డ్రైవర్లతో సహా ముగ్గురు సజీవ దహనం**  
**బస్సు అడ్డాలు పగలగొట్టి ప్రయాణికులను కాపాడిన డీసీఎం డ్రైవర్**  
**సురక్షితంగా బయటపడ్డ 36 మంది ప్రయాణికులు.. పది మందికి గాయాలు**

నంద్యాల,జనవరి 22,ఆంధ్ర ప్రగతి  
 నంద్యాల జిల్లాలో ఘోర రోడ్డు ప్రమాదం చోటుచేసుకుంది. ప్రైవేటు బస్సు టైరు పేలడంతో అదుపుతప్పి ఎదురుగా వస్తున్న లారీని ఢీకొట్టింది. ఈ దుర్ఘటనలో బస్సు, లారి డ్రైవర్లతో సహా ముగ్గురు అక్కడికక్కడే సజీవ దహనమయ్యారు. అయితే, ఓ డీసీఎం డ్రైవర్



నమయస్కూర్తితో వ్యవహరించడంతో బస్సులోని 36 మంది ప్రయాణికులు ప్రాణాలతో బయటపడ్డారు.వివరాల్లోకి వెళితే.. నెల్లూరు నుంచి 36 మంది ప్రయాణికులతో హైదరాబాద్ వెళుతున్న ఏఆర్టీసీసీఆర్ (ట్రావెల్స్) బస్సు, 80వెళ్లమట్ల వద్దకు రాగానే దాని టైరు ఒక్కసారిగా పేలిపోయింది. దీంతో అదుపుతప్పిన బస్సు డివైడర్ను మిగతా 2లో...



**ఆ కోటరీని నమ్మితే జగన్ ఎప్పటికీ అధికారంలోకి రాలేరు**  
**లిక్కర్ స్యాండ్లో ముగిసిన విజయసాయి రెడ్డి ఈడీ విచారణ అనంతరం మీడియాతో మాట్లాడిన విజయసాయి**  
**రాజకీయాల నుంచి తప్పుకోవడం లేదని స్పష్టం**  
**జగన్ చుట్టూ ఉన్న కోటరీ వల్లే పార్టీకి నష్టమంటూ వ్యాఖ్య తనపై చేసిన వ్యాఖ్యలను జగన్ వెనక్కి తీసుకోవాలని డిమాండ్**

అమరావతి,జనవరి 22,ఆంధ్ర ప్రగతి  
 ఆంధ్రప్రదేశ్ లిక్కర్ స్యాండ్ ఆరోపణల నేపథ్యంలో ఎన్ఫోర్స్మెంట్ డైరెక్టోరీ (ఈడీ) విచారణకు హాజరైన వైసీపీ సీనియర్ నేత, రాజ్యసభ సభ్యుడు విజయసాయి రెడ్డి, అనంతరం మీడియాతో మాట్లాడుతూ నంవలన వ్యాఖ్యలు చేశారు. తన రాజకీయ భవిష్యత్పై కీలక ప్రకటన చేయడంతో పాటుమిగతా 2లో...

### నైని కోల్ బ్లాక్ టెండర్లపై విచారణ

**సింగరేణిపై కేంద్రం సంచలన నిర్ణయం**  
**ఇద్దరు సభ్యులతో కూడిన బృందం ఏర్పాటు**  
**కేంద్రమంత్రి కిషన్ రెడ్డి ఆదేశం**

న్యూఢిల్లీ,జనవరి 22,ఆంధ్ర ప్రగతి  
 తెలంగాణలో సంవలన సృష్టిస్తోన్న నైని కోల్ బ్లాక్ టెండర్లపై విచారణ చేపట్టాలని కేంద్రం నిర్ణయించింది. నైని కోల్ బ్లాక్ విషయంలో వివాదం తలెత్తిన నేపథ్యంలో కేంద్ర బొగ్గుగనుల శాఖ మంత్రి కిషన్ రెడ్డి ఆదేశాల మేరకు ఇద్దరు సభ్యులతో కూడిన కేంద్ర బొగ్గు శాఖ అధికారుల బృందం సింగరేణిలో పర్యటించనుంది. వివాదానికి, టెండర్ రద్దు చేయడానికి గల కారణాలు సహా ఇతర అంశాలపైని సింగరేణి అధికారులతో కలిసి ఈ బృందం దర్యాప్తు చేయనుంది. ఈ బృందంలో బొగ్గు శాఖ డిప్యూటీ డైరెక్టర్ జనరల్ చేతనామిగతా 2లో...



### కేటీఆర్కు సిట్ నోటీసులు

**నేడు 11 గంటలకు హాజరు కావాలని ఆదేశం**  
**ఫోన్ట్యాపింగ్ కేసులో మరో కీలక మలుపు**

జనవరి 22,( రిపబ్లిక్ న్యూస్ ):  
 రాష్ట్రంలో సంచలనం రేపిన ఫోన్ట్యాపింగ్ కేసులో బీఆర్ఎస్ వర్కింగ్ ప్రెసిడెంట్ కేటీఆర్కు సిట్ అధికారులు గురువారం నోటీసులు జారీ చేశారు. శుక్రవారం ఉదయం 11 గంటలకు జూబ్లీహిల్స్ ఏసీపీ కార్యాలయానికి వచ్చి తమ ఎదుట హాజరు కావాలని బీఎన్ఎస్ సెక్షన్ 160 కింద కేటీఆర్కు నోటీసులు ఇచ్చారు. నందినగర్లోని కేటీఆర్ నివాసం లో సాయంత్రం 4 గంటలకు సిట్ అధికారులు వెళ్లి నోటీసులు అందజేశారు. ఈ నోటీసును బీఆర్ఎస్ లీగల్ సెల్ మిగతా 2లో...

### కోటప్పకొండను దర్శించుకున్న పవన్ కళ్యాణ్

**త్రికూటేశ్వరాలయంలో ప్రత్యేక పూజలు**  
**పలు అభివృద్ధి కార్యక్రమాలకు శ్రీకారం**

పల్నాడు,జనవరి 22,ఆంధ్ర ప్రగతి  
 ఏపీ డిప్యూటీ సీఎం పవన్కళ్యాణ్ కోటప్పకొండ త్రికూటేశ్వరస్వామిని దర్శించుకున్నారు. హైలికాష్టర్లో అక్కడికి చేరుకున్న ఆయనకు అధికారులు, ప్రజాప్రతినిధులు స్వాగతం పలికారు. అనంతరం స్వామివారి దర్శనానికి పవన్ వెళ్లారు. ఆలయంలో ప్రత్యేక పూజలు నిర్వహించారు. రూ. 5 కోట్లతో చేపట్టిన కొత్తపాలెం-కోటప్పకొండ రోడ్డును ఆయన ప్రారంభించారు. కోటప్పకొండలో పలు అభివృద్ధి కార్యక్రమాలను ప్రారంభించేందుకు విచ్చేసిన ఆయన త్రికూటేశ్వరస్వామి వారిని దర్శించుకుని, మధ్యాహ్నం వేళ ప్రత్యేక పాదాభిషేక సేవలో పాల్గొన్నారు. స్వామి వారికి వట్టు వస్త్రాలు, ఫల ప్రసాదం సమర్పించారు. పాదాభిషేకానంతరం వేద పండితులు ఆశీర్వాదాలు అందజేశారు.మిగతా 2లో...



# చంద్రబాబు క్రెడిట్ చోటి

**(మొదటి పేజీ తరువాయి)**  
మోహన్ రెడ్డి గురువారం మీడియా సమావేశంలో... ప్రజా సమస్యలు, తాజా రాజకీయ పరిణామాలపై వ్యాఖ్యానించారు. ముఖ్యంగా భూముల రీ సర్వే చేయాలన్న కనీస ఆలోచనా చంద్రబాబుకు ఎప్పుడైనా వచ్చిందా అని జగన్ ప్రశ్నించారు. రైతుల సమస్యలు తీర్చాలన్న చిత్తశుద్ధి బాబుకు లేదని వ్యాఖ్యానించారు. రైతులు ఎదుర్కొంటున్న భూ వివాదాలకు ఏకైక పరిష్కారం సమగ్ర భూ రీ సర్వేనేనని స్పష్టం చేశారు. 2019కు ముందు భూములు సర్వే చేయడానికి అవసరమైన ఆధునిక టెక్నాలజీనే లేదని, తన పాదయాత్ర సమయంలోనే భూముల రీ సర్వే చేయాలన్న నిర్ణయం తీసుకున్నానని జగన్ అన్నారు. 2019 ఎన్నికల మేనిఫెస్టోలో అధికారంలోకి వస్తే సమగ్ర భూ సర్వే చేపడతామని హామీ ఇచ్చామని, ఆ మాటకు కట్టుబడి పారదర్శకంగా భూముల రీ సర్వే నిర్వహించామని జగన్ అన్నారు. రైతులకు, భూ యజమానులకు వివాదాలు లేకుండా, ట్యాంపరింగ్ కు అవకాశం లేని విధంగా శాశ్వత భూ పత్రాలు అందించామని తెలిపారు. భూ సర్వేను ఒక మహాయజ్ఞంలా చేపట్టినట్లు తెలిపారు. బ్రిటిష్ వర్ష కాలంలో దాదాపు వందేళ్ల క్రితం జరిగిన భూ సర్వే తర్వాత మళ్లీ 2020 డిసెంబర్ 21న భూముల రీ సర్వే ప్రారంభించామని జగన్ గుర్తుచేశారు. నాలుగు సార్లు ముఖ్యమంత్రిగా చేసిన చంద్రబాబు ఏనాడైనా ఇలాంటి సమగ్ర భూ సర్వే చేశారా? అని ప్రశ్నించారు. క్రయవిక్రయాలు జరిగినా, కుటుంబాల మధ్య భూ పంచకాలు జరిగినా ఎలాంటి సమస్యలు తలెత్తకుండా వ్యవస్థను రూపొందించామని అన్నారు. అలాగే రాష్ట్రంలో 15 వేల గ్రామ సచివాలయాలు ఏర్పాటు చేయడం దేశంలోనే ఒక రికార్డునీ.. ప్రతి సచివాలయంలో 10 మంది ఉద్యోగులను నియమించడం, ఒక్క

నోటిఫికేషన్ తోనే 1.34 లక్షల ఉద్యోగాలు ఇవ్వడం కూడా చరిత్రలో నిలిచిపోయే నిర్ణయాలేనన్నారు. యూఆర్ డి, అమెరికాలో ఉపయోగించే అత్యాధునిక టెక్నాలజీతో భూముల రీ సర్వే నిర్వహించామని, గ్రామ సచివాలయాల్లోనే భూ రిజిస్ట్రేషన్ జరిగేలా వ్యవస్థను తీసుకొచ్చామని జగన్ అన్నారు. భూ సర్వే అంటే ఏమిటో ముఖ్యమంత్రి చంద్రబాబు నాయుడికి తెలియదన్నారు. సర్వే రాళ్లు లేకుండా.. చంద్రబాబు సర్వే చేయిస్తున్నారని విమర్శించారు చంద్రబాబు సర్వేలో అసలు సర్వే రాళ్లు లేవన్నారు. 'సర్వే రాళ్లు లేకుండా.. చంద్రబాబు సర్వే చేయిస్తున్నారు. ఏ రాయి పడితే ఆ రాయి పెట్టి సర్వే అంటున్నారు. పాస్ బుక్ ల విషయంలో మేం చేసిందే చేస్తున్నారు.. మేం ఇచ్చిన పాటికే కేవలం రంగు మార్చారంతే. ట్యాంపర్ చేయలేని పాస్ బుక్ లు ఇవ్వాలన్నదే మా తపన. పైగా వాటిల్లో వివరితమైన తప్పులు ఉంటున్నాయి. కమిషన్లు తీసుకుని పట్టాదారు పాస్ బుక్ లు ఇస్తున్నారు. 22వ గురించి బాబు మాట్లాడడం ఆశ్చర్యమేస్తోంది. 22వలో అడ్డగోలుగా భూములు పెట్టిన చరిత్ర బాబుది. 35లక్షల 40 వేల ఎకరాలపై 20.24 లక్షల మంది రైతులకు శాశ్వత హక్కులు కల్పించాం. 27.40 లక్షల ఎకరాల అసైన్డ్ భూములపై రైతులకు హక్కులు కల్పించాం. చుక్కల భూముల సమస్యలను కూడా మేం పరిష్కరించాం. ఇనాం భూములపై లక్షా 60 వేల మందికి హక్కులు కల్పించాం. 1.54 లక్షల ఆదివాసీలకు 3.26 లక్షల ఎకరాలపై హక్కులు కల్పించాం. రూ. 55.79కు మేం పట్టాదార్ పాస్ బుక్ ఇస్తే.. చంద్రబాబు రూ. 76కు పాస్ బుక్ ఇస్తున్నారు. మేం పాతిన రాళ్లపై ఉన్న పేర్లను తొలగిస్తున్నారని.. ఇందుకోసం రూ.15 కోట్లు ఖర్చు చేస్తున్నారని. సర్వే అంటే ఏంటో కూడా తెలియదు అన్నట్లు సార్వతోంది చంద్రబాబు సర్వారీ వ్యవహారం. సర్వే అంతిమ లక్ష్యాన్ని

నిరూపిస్తోంది చంద్రబాబు సర్వారీ' అని ధ్వజమెత్తారు వైఎస్ జగన్. ఆంధ్రప్రదేశ్ ముఖ్యమంత్రిగా ప్రజా సంక్షేమం కోసం తాను చేసిన ప్రయత్నాలు, తీసుకున్న చర్యలను జగన్ సవివరంగా వివరించారు. గ్రామాల్లో సచివాలయ నిర్మాణాలు మొదలుకొని, వాటిల్లో ఒక్కోదాంట్లో పది మంది సిబ్బంది నియామకాలను కూడా ఆయన గుర్తు చేశారు. సమగ్ర భూ సర్వే విజయవంతం అయ్యేందుకు రికార్డు స్థాయిలో 40 వేల మంది సిబ్బందిని పురమాయించామని చెప్పారు. సిబ్బంది మొత్తానికి ఆధునిక టెక్నాలజీపై శిక్షణ ఇప్పించేందుకు సర్వే ఆఫ్ ఇండియాతో ఒప్పందం కూడా చేసుకున్నామని, హెలికాప్టర్లు, డ్రోన్లతో సర్వే నిర్వహించామని జగన్ వివరించారు. 'మా హయాంలోనే మొదటిసారి డ్రోన్లతో సర్వే జరిగింది. కోట్ల సర్వే రాళ్లను ఉచితంగా రైతులకు అందించాం. వాటిపై భూసర్వే-భూరక్ష అని రాయించాం' అని తెలిపారు. సర్వేలో ఎక్కడా రాజీ పడలేదని, భూమి కొలతలో ఐదు సెంటిమీటర్ల తేడా కూడా లేకుండా కచ్చితమైన సర్వే చేశామన్నారు. ఇందుకోసం రూ. అయినానే.. చంద్రబాబు తన పాత అలవాటు ప్రకారం 'అంతా నేను చేశాను' అంటున్నారని విమర్శించారు. ఆంధ్రప్రదేశ్ లో తన హయాంలో జరిగిన భూముల రీసర్వేను ఎన్నో రాష్ట్రాలు, కేంద్ర ప్రభుత్వ సంస్థలు కొనియాడాయని జగన్ తెలిపారు. కేరళ, ఉత్తరాఖండ్, మహారాష్ట్ర అధికారులు కూడా అధ్యయనం జరిపారని, సర్వే ఆఫ్ ఇండియా, నీటి ఆయోగ్, సర్వే ఆఫ్ ఇండియా డైరెక్టర్ ఈ సర్వేను ఎంతగానో మెచ్చుకున్నారని

# నైని కోల్ బ్లాక్ టెండర్లపై విచారణ

**(మొదటి పేజీ తరువాయి)**  
శుక్లా, బొగ్గు శాఖ టెక్నికల్ డైరెక్టర్ మారవల్లి వెంకటేశ్వర్ల సభ్యులుగా ఉన్నారు. ఈ మూడొకటి కేంద్రం మూడు రోజుల సమయం ఇచ్చింది. బూదూ రోజుల్లో సింగరేణిలో పర్యటించి.. నైని కోల్ బ్లాక్ టెండర్ల రద్దు గల కారణాలపై విచారణ జరిపి.. ఆ నివేదికను కేంద్రానికి అందజేయాల్సి ఉంటుంది. ఒడిశాలోని నైని కోల్ బ్లాక్ టెండర్ల విషయంలో తీవ్రమైన ఆరోపణలు రావడంతో దీనిపై స్పందించిన తెలంగాణ డిప్యూటీ సీఎం, గనుల శాఖ మంత్రి భద్రీ విక్రమాద్రి టెండర్ల రద్దు చేసిన విషయం తెలిసింది. అలాగే నైని బొగ్గు గని టెండర్ల నోటిఫికేషన్లను రద్దు చేస్తూ సింగరేణి కాలరీస్ కంపెనీ లిమిటెడ్ (ఎన్ఎస్ఐల్) కూడా ప్రకటించింది. అయితే..

ఇంతకుముందు నిర్ణయించిన షెడ్యూల్ ప్రకారం ఈరోజు (గురువారం) సాయంత్రం 5:00 గంటల నుంచి బిడ్లు ప్రారంభం కావాల్సి ఉంది. పాలనావరమైన కారణాలతో టెండర్లను రద్దు చేస్తున్నట్లు సింగరేణి అధికారులు ప్రకటించారు. ఇదిలావుంటే భారత రాష్ట్ర సమితి హయాంలో సింగరేణి బోర్డు నామమాత్రంగా ఉండేదని, వారి హయాంలోనే ఆ సంస్థ అప్పులు భారీగా పెరిగాయని కేంద్ర మంత్రి కిషన్ రెడ్డి అన్నారు. నాంపల్లిలోని ఖజానా రాష్ట్ర కార్యాలయంలో ఏర్పాటు చేసిన మీడియా సమావేశంలో ఆయన మాట్లాడారు. సింగరేణి విద్యుత్ వాడుకొని జెన్కో, ట్రాన్స్కో కేంద్రాలు ఇవ్వలేదు. టెండర్ల నుంచి కాంట్రాక్టుల వరకూ అన్నీ కేసీఆర్ కుంటుంటే చూసింది. ఆ సంస్థ

సీఎన్ఆర్ నిధులు కూడా దుర్వినియోగం చేశారు. టీఆర్ఎస్ హయాంలో ప్రైవేటు కంపెనీలకు పనులు కట్టబెట్టారు. సింగరేణి బోర్డు సమావేశం వివరాలు కూడా రాష్ట్ర కిషన్ రెడ్డి రావు, సింగరేణిపై కేంద్రం అజమానుడి ఎప్పుడూ లేదు. నిధులు లేక జిల్లాల రూ.1500 కోట్ల డిస్ట్రిబ్యూషన్ మిసరల్ ఫండ్ ఇవ్వలేదు. టీఆర్ఎస్ హయాంలోనే ఆ సంస్థ అప్పులు భారీగా పెరిగాయి. గత పదేళ్లలో రూ.32వేల కోట్లకుపైగా సింగరేణి అప్పులు పెరిగాయి. సింగరేణి కార్యాలయ ప్రభుత్వం సుమారు రూ.47వేల కోట్లు చెల్లించింది. నిబంధనలకు విరుద్ధంగా సీఎంసీని మరో 4 ఏళ్లు అదనంగా కొనసాగించారు. ప్రస్తుతం సింగరేణిలో ఇన్ఫ్రా సీఎంసీతో కాలం గడుపుతున్నారని కేంద్ర మంత్రి విమర్శించారు.

# బ్రాండ్ ఏపీకి ప్రపంచ బ్యూటీ

విజయాలను, ప్రగతిని సమర్థవంతంగా ప్రపంచానికి తెలియజేసామని ముఖ్యమంత్రి వివరించారు. ప్రస్తుతం ప్రపంచ కార్పొరేట్ దిగ్గజాలు భారత్ పై ఆధిక ఆసక్తి చూపుతున్నాయని ముఖ్యమంత్రి కార్యాలయం (జిఎం) ఒక ప్రకటనలో తెలిపింది. భారతదేశంలో ఉన్న యువశక్తి, సమర్థవంతమైన నాయకత్వం, పెట్టుబడిదారులకు అనుకూలమైన విధానాల కారణంగా అన్ని రంగాల్లోనూ కంపెనీల స్థాపనకు అవకాశాలు గణనీయంగా పెరిగాయని చంద్రబాబు వ్యాఖ్యానించారు. ఈ సానుకూల వాతావరణాన్ని అందిస్తున్నారని ఆంధ్రప్రదేశ్ కు పెట్టుబడులను ఆకర్షించడమే లక్ష్యంగా తన పర్యటన సాగిందని ఆయన స్పష్టం చేశారు. ఈ పర్యటనలో భాగంగా విశాఖపట్నంలోని టీసీఎస్ డెవలప్ మెంట్ సెంటర్ పురోగతి, అమరావతిలో ప్రతిపాదిక క్యాంపం వ్యాఠి, కర్నూలులో ప్రతిపాదిచిన సౌర విద్యుత్ ప్రాజెక్టులపై ఫలవంతమైన చర్చలు జరిగాయని ముఖ్యమంత్రి తెలిపారు. ఈ ప్రాజెక్టుల ద్వారా రాష్ట్రంలో సాంకేతిక, పునరుత్పాదక ఇంధన రంగాల్లో భారీగా ఉపాధి అవకాశాలు లభిస్తాయని ఆయన ఆశాభావం వ్యక్తం

చేశారు. నాలుగు రోజుల దావోస్ పర్యటనలో ముఖ్యమంత్రి చంద్రబాబు నాయుడు అత్యంత చురుకుగా పాల్గొన్నారు. ఆయన మొత్తం 36కు పైగా సమావేశాల్లో పాల్గొన్నారు. ఇజ్రాయెల్, యూఏఈ, స్విట్జర్లాండ్ దేశాల ప్రతినిధులతో మూడు కీలక సమావేశాలు నిర్వహించారు. ప్రపంచ ఆర్థిక వేదిక ప్రాంగణంలో 16 మంది ప్రపంచ స్థాయి పారిశ్రామిక దిగ్గజాలతో ముఖాముఖి సమావేశమయ్యారు. అలాగే, తొమ్మిదికి పైగా సెషన్లు, ఇతర సమావేశాలులో పాల్గొన్నారు. ఈ సమావేశాలు రాష్ట్రానికి పెట్టుబడులు, సాంకేతిక పరిజ్ఞానాన్ని తీసుకురావడంలో దోహదపడతాయని భావిస్తున్నారు. ఆంధ్రప్రదేశ్ క్రాండ్ ను ప్రపంచవ్యాప్తంగా మరింతగా ప్రచారం చేసేందుకు రాష్ట్రంలో అమలు చేస్తున్న వివిధ విధానాల ప్రభావాన్ని అంతర్జాతీయ ప్రపంచం ప్రపంచం ఆర్థిక వేదిక సదస్సు కీలకపాత్ర పోషించిందని ముఖ్యమంత్రి పేర్కొన్నారు. తన పర్యటన సందర్భంగా, యూరప్ లో నివసిస్తున్న తెలుగు ప్రవాసులతో ప్రత్యేకంగా సమావేశమై వారిలో ఆత్మవిశ్వాసాన్ని నింపే ప్రయత్నం చేశారు. దావోస్ సదస్సు వేదికగా పలు జాతీయ, అంతర్జాతీయ

మీడియా సంస్థలకు ప్రత్యేక ఇంటర్వ్యూలు ఇచ్చి, రాష్ట్ర ప్రభుత్వ విధానాలను, భవిష్యత్ ప్రణాళికలను ప్రపంచానికి వివరించారు. మొత్తం మీద, ఈ పర్యటన రాష్ట్ర ప్రతిష్టను ఇనుమడింపజేయడమే కాకుండా, భవిష్యత్ పెట్టుబడులకు బలమైన పునాది వేసిందని రాజకీయ విశ్లేషకులు అభిప్రాయపడుతున్నారు. **క్యాష్ జెమిని సీఈవో నారా లోకేశ్ భేటీ** క్యాష్ జెమిని సీఈవో బిఎన్ ఎజ్జెట్ తో విద్యుత్, ఐటీ శాఖల మంత్రి నారా లోకేశ్ దావోస్ లో భేటీ అయ్యారు. ఈ సందర్భంగా మంత్రి మాట్లాడుతూ విశాఖపట్నంలో ఇండిగ్రేటెడ్ ఐటీ డెవలప్ మెంట్ సెంటర్, జీసీసీ, వర్తక బీబీఎం కేంద్రాన్ని ఏర్పాటు చేయాలని కోరారు. ఏపీ యూనివర్సిటీలు, రతన్ టాటా ఇన్స్టిట్యూట్ హబ్ (ఎంఎం) తో కలిసి పనిచేయాల్సిందిగా లోకేశ్ విజ్ఞప్తి చేశారు. ఈ ప్రతిపాదనపై, క్యాష్ జెమిని సీఈవో సానుకూలంగా స్పందించారు. భారత్ లో ఏబి, క్లౌడ్-రెడీ వర్క్లో కోసం 45 వేల మంది ఉద్యోగాల నియామక ప్రణాళిక రూపొందించినట్లు చెప్పారు. ఇది త్వరలో కార్యరూపం దాల్చే అవకాశం ఉన్నట్లు తెలుస్తోంది.

# పైవేట్ బస్సు దగ్ధం..

**(మొదటి పేజీ తరువాయి)**

దాటి ఎదురుగా వస్తున్న కంబైనర్ లారీని బలంగా ఢీకొట్టింది. ఢీకొన్న వెంటనే బస్సులో మంటలు చెలరేగాయి. అదే సమయంలో అటూగా వెళుతున్న ఓ డీసీఎం డ్రైవర్ డైవర్లు దైవదాతలా స్పందించారు. తన వాహనాన్ని ఆపి, బస్సు అడ్డూలు పగలగొట్టి ప్రయాణీకులను బయటకు దూకాలని అప్రమత్తం చేశారు. దీంతో ప్రయాణీకులంతా కిటికీల నుంచి దూకి ప్రాణాలను కాపాడుకున్నారు. ఈ క్రమంలో పది మందికి పైగా ప్రయాణీకులకు స్వల్ప గాయాలయ్యాయి. ప్రమాద తీవ్రతకు బస్సు, లారీ పూర్తిగా దగ్ధమయ్యాయి. ప్రయాణీకుల లగజీ మొత్తం కాలి బాడిదైంది. బస్సు డ్రైవర్, లారీ డ్రైవర్, క్షీనరీల మృతదేహాలు గుర్తుపట్టలేని విధంగా కాలిపోయాయి. సమాచారం అందుకున్న పోలీసులు వెంటనే ఘటనా స్థలానికి చేరుకుని సహాయక చర్యలు చేపట్టారు. గాయపడిన వారిని సందర్శించి ప్రభుత్వ ఆసుపత్రికి తరలించారు. ఈ ఘటనపై కేసు నమోదు చేసుకుని దర్యాప్తు చేస్తున్నారు. కాగా, డీసీఎం డ్రైవర్ సకాలంలో స్పందించడంతో పెను ప్రమాదం తప్పిందని, లేదంటే మృతుల సంఖ్య భారీగా ఉండేదని అధికారులు, ప్రయాణీకులు చెబుతున్నారు.

# కర్ణాటక అసెంబ్లీలో రగడ..

**(మొదటి పేజీ తరువాయి)**

చంద్ గెజ్ట్ ప్రసంగించాల్సి ఉంది. సాధారణంగా ప్రభుత్వం రాసిచ్చిన ప్రసంగం కాపీని గవర్నర్ సభలో చదువుతారు. ఈ సందర్భంగా మేరకు సిద్ధమయ్యే ప్రభుత్వం గవర్నర్ కు ప్రసంగం కాపీ అందించింది. అయితే, అందులో ఇటీవల కేంద్ర ప్రభుత్వం ఉపాధి హామీ పథకానికి చేసిన మార్పులను వ్యతిరేకించింది. కేంద్రం తీరుకు నిరసనగా రాష్ట్ర ప్రభుత్వం చేసిన తీర్మానాన్ని ఈ ప్రసంగం కాపీలో ప్రస్తావించింది. దీనిని చదివేందుకు నిరాకరించిన గవర్నర్ థావర్ చంద్ గెజ్ట్.. సింపుల్ గా 'రాష్ట్రం ప్రగతి మార్గంలో నడుస్తోంది.. సమావేశాలు విజయవంతం కావాలని ఆకాంక్షిస్తున్నా' అంటూ ప్రసంగాన్ని ముగించేశారు. ఆపై సభలో నుంచి వెళ్లిపోతుండగా కాంగ్రెస్ ఎమ్మెల్యేలు ఆయనను అడ్డుకునేందుకు ప్రయత్నించారు. గవర్నర్ కు వ్యతిరేకంగా నివాదాలు చేశారు. ఇది రాజ్యాంగ వ్యతిరేక చర్య అని సీఎం సిద్ధమయ్యే కూడా గవర్నర్ పై మండిపడ్డారు. అయితే, కేంద్రానికి వ్యతిరేకంగా కాంగ్రెస్ ప్రభుత్వం రాసిచ్చిన ప్రసంగాన్ని చదవకూడదని గవర్నర్ సరైన నిర్ణయం తీసుకున్నారంటూ బీజేపీ ఎమ్మెల్యేలు సమర్థించారు. కేంద్ర ప్రభుత్వాన్ని అపమానించాలన్న కాంగ్రెస్ కుట్ర ప్రయత్నాన్ని సరిగ్గా తిప్పికొట్టారంటూ గవర్నర్ థావర్ చంద్ గెజ్ట్ ను బీజేపీ రాష్ట్ర అధ్యక్షుడు టిప్పె విజయేంద్ర కొనియాడారు. గవర్నర్ పట్ల కాంగ్రెస్ ఎమ్మెల్యేల ప్రవర్తనకు సీఎం సిద్ధమయ్యే క్షమాపణ చెప్పాలని ఆయన డిమాండ్ చేశారు.

# కోటప్పకొండను దర్శించుకున్న పవన్ కళ్యాణ్

**(మొదటి పేజీ తరువాయి)**

కోటప్పకొండ అలయ వంశపారంపర్య ధర్మకర్త రాజా మల్లాజి రామకృష్ణ అధ్యక్షులలో అలయ అధికారులు స్వామివారి చిత్రపటాన్ని బహూకరించారు. అలయ ప్రధాన అర్చకులు, దేవదారుశాఖ అధ్యక్షి చంద్రశేఖర్ ఆజాద్, డిప్యూటీ కమిషనర్ శ్రీనివాసరావు, అసిస్టెంట్ కమిషనర్ చంద్రశేఖరరావు అధ్యక్షులలో పూర్వకుంభంతో స్వాగతం పలికారు.



సంప్రదాయబద్ధంగా అలయం చుట్టూ, అలయం చుట్టూ ప్రదక్షిణ చేసి ఉత్తరద్వారం నుండి అలయంలోకి ప్రవేశించారు. ప్రభుత్వ విప్ బిడుగు హరిప్రసాద్, ఎమ్మెల్యే దాక్టర్ చదలవాడ అరవింద బాబు, పోలీస్ హౌసింగ్ కార్పొరేషన్ చైర్మన్ కళ్యాణం శివప్రీతివాస్, పల్నూరు జిల్లా కలెక్టర్ కృత్తికా శుక్లా, మాజీ ఎమ్మెల్యేలు కిలారు రోశయ్య, జనసేన పార్టీ ఉమ్మడి గుంటూరు జిల్లా అధ్యక్షులు గాడి వెంటేశ్వరరావు, నియోజకవర్గ ఇంచార్జ్ సయ్యద్ జిలానీ తదితరులు స్వామివారి పూజలో పాల్గొన్నారు. అంతకు ముందు కోటప్పకొండ పర్యటనకు వచ్చిన పవన్ కళ్యాణ్ కు ఎమ్మెల్యే దాక్టర్ అరవిందబాబుతో పాటు జిల్లా అధికారులు, అటవీశాఖ అధికారులు ప్రజాప్రతినిధులు, కూలమి పార్టీలు నాయకులు ఘన స్వాగతం పలికారు. హెలికాప్టర్ నుంచి కోటప్పకొండ అలయం వరకు అలయం నుంచి నూతన రహదారి ప్రారంభోత్సవం వరకు కూలమి పక్షాల కార్యకర్తలు రోడ్డుకి ఇరువైపులా నిలబడి పూలు, హారతులతో స్వాగతం పలికారు. ప్రజలకు అభివృద్ధి చేస్తూనే ప్రజల సమస్యలపై అర్థిలు స్వీకరించారు.

# ఆ కోటలీని నమ్మితే జగన్ ఎప్పటికీ అధికారంలోకి రాలేరు

**(మొదటి పేజీ తరువాయి)**

వైసీపీ అధినేత వైఎస్ జగన్ మోహన్ రెడ్డి చుట్టూ ఉన్న కోటలీపై తీవ్రస్థాయిలో విరుచుకుపడ్డారు. వారి వల్లే పార్టీకి ఈ దుస్థితి దాపురించిందని, ఆ కోటలీ మాటలు నమ్మితే జగన్ మళ్లీ అధికారంలోకి రావడం అసాధ్యమని తేల్చిచెప్పారు. గత ఏడాది రాజకీయాల నుంచి తప్పుకుంటున్నట్లు ప్రకటించిన విజయసాయి రెడ్డి, ఆ నిర్ణయంపై యూ-టర్న్ తీసుకున్నారు. తాను రాజకీయాల నుంచి తప్పుకోవడం లేదని, జూన్ తర్వాత తన రాజకీయ భవిష్యత్ ప్రణాళికలను వెల్లడిస్తానని స్పష్టం చేశారు. లిక్కర్ స్వామి విచారణలో భాగంగా ఈడీ అధికారులు తనను ప్రశ్నించారని, అయితే అసలు ఏపీలో లిక్కర్ స్వామి జరిగిందని తాను భావించడం లేదని అధికారులకు చెప్పినట్లు వెల్లడించారు. మిథున్ రెడ్డి కోరిక మేరకు శ్రీధర్ రెడ్డి కంపెనీకి సిఫారసు చేసిన మాట వాస్తవమేనని, కానీ రూ.100 కోట్లు ఏర్పాటు చేయాలని జగన్ తనతో ఎన్నడూ చెప్పలేదని ఆయన కుండబద్దలు కొట్టారు. ఈ సందర్భంగా జగన్ చుట్టూ ఉన్న కోటలీపై విజయసాయి రెడ్డి తీవ్ర ఆగ్రహం, ఆవేదన వ్యక్తం చేశారు. "జగన్ చుట్టూ ఉన్న కోటలీ పెళ్లి వేధింపులు, అపమానాలు తప్పకలేకపోయాయి. ఆ కోటలీయే నన్ను పొగబెట్టి నెమ్మదిగా పార్టీ నుంచి బయటకు పంపించింది. కోటలీలోని కొందరు ఇప్పటికీ తింటూనే ఉన్నారు. జగన్ జైలులో ఉన్నప్పుడు పార్టీని అందిపెట్టుకుని ఉన్న నాకు ఇప్పుడు గౌరవం లేకుండా పోయింది. ఈ కోటలీ మాటలు నమ్మడం కొనసాగిస్తే జగన్ ఎప్పటికీ అధికారంలోకి రాలేరు" అని ఘాటుగా విమర్శించారు. తాను 'నంబర్ 2' అనే మాట వాస్తవమేనని, కానీ, కేవలం తనపై కేసులు వచ్చినప్పుడు, వాటిని ఎదుర్కోవడానికి మాత్రమే తనను నంబర్ 2గా ప్రచారం చేశారని వాపోయారు. కానీ లాభాలు పంచుకోవడంలో మాత్రం తన స్థానం పంప తప్పానే అని అన్నారు. ఇక 'ప్రలోభాలకు లొంగిపోయాడు' అంటూ జగన్ చేసిన వ్యాఖ్యలు తనను తీవ్రంగా బాధించాయని, ఆ వ్యాఖ్యలను జగన్ వెనక్కి తీసుకుంటేనే తదుపరి ఆలోచన ఉంటుందని షరతు విధించారు. డీటీపీ కూలమిని విడగొడితేనే జగన్ కు మళ్లీ అవకాశం ఉంటుందని రాజకీయ విశ్లేషణ చేశారు. తనకు విశాఖలో ఒక అపార్ట్ మెంట్ తప్ప మరేమీ లేదని, ఏడాదిగా వ్యవసాయం చేసుకుంటున్నానని, సంబంధం లేని వివరాలతో తనను ఇరికించారని ఆయన ఆవేదన వ్యక్తం చేశారు. విజయసాయి రెడ్డి వ్యాఖ్యలు ప్రస్తుతం ఏపీ రాజకీయాల్లో పెను ప్రకంపనలు సృష్టిస్తున్నాయి.

# కేటీఆర్ కు సిట్ నోటీసులు

**(మొదటి పేజీ తరువాయి)**

ఇంచార్జ్ సోమ భరత్ అందుకున్నారు. తాజాగా కేటీఆర్ కు ఫోన్ ట్యాపింగ్ కేసులో సిట్ అధికారులు ఫోన్ లు జారీ చేయడంతో ఆ పార్టీ వర్గాల్లో మరోసారి కలకలం రేగింది. రెండ్రోజుల క్రితమే టీఆర్ఎస్ కీలక నాయకుల్లో ఒకరైన హరిశ్చంద్రావును ఇదే కేసులో సిట్ అధికారులు ఏడు గంటల పాటు విచారించిన విషయం తెలిసింది. తాజాగా కేటీఆర్ ను విలవడంతో ఈ కేసు లో ఎలాంటి పరిణామాలు చోటు చేసుకుంటాయోనన్న ఉత్సాహ నెలకొంది. ఫోన్ ట్యాపింగ్ వ్యవహారం సాగిన కాలంలో టీఆర్ఎస్ ప్రభుత్వంలో కేటీఆర్ మునిసిపల్, ఐటీ వ్యవహారాల శాఖ మంత్రిగా ఉన్నారు. కాగా ఎన్ఐటీ మాజీ చీఫ్ ప్రభాకర్ రావు, ఐ న్యూస్ ఛానెల్ సీఈఓ శ్రవణ్ రావుతో పాటు ఈ కేసులో ఇప్పటికే ఆరెస్టెడ్ బెయిల్ పై విడుదలైన పోలీసు అధికారులు ప్రతీకారం, తిరుపతన్న, బుజుగరావు, రాధాకిషన్ రావుల విచారణలో ఫోన్ ట్యాపింగ్ కు సంబంధించి వెల్లడించిన అంశాలను ముందు ఉంచుకొని కేటీఆర్ ను సిట్ అధికారులు ప్రశ్నించే అవకాశం ఉందని తెలిసింది. కాగా కేటీఆర్ ను ప్రశ్నించే సందర్భాన్ని పునర్నియంతుకొని జూబ్లీహిల్స్ ఏపీసీ కార్యాలయం తో పాటు పరిసర ప్రాంతాల్లో పోలీసు అధికారులు కట్టుదిట్టమైన భద్రతా ఏర్పాట్లను చేశారు. కేటీఆర్ ను విచారించే విషయంపై సిట్ అధికారి, నగర పోలీసు కమిషనర్ వీ.సీ సజ్జనార్ తమ విచారణ బృందంలోని అధికారాలతో సమావేశమై చర్చించారు. ఈ విచారణలో తనపై దీనిని ఏమీ అధికారులు పాల్గొనాలన్న విషయంపై చుక్కవారం ఉదయం నిర్ణయం తీసుకుంటారని తెలిసింది.

# సోషల్ మీడియాకు పిల్లలను దూరం చేసే యోచన

**ఆస్ట్రేలియా తరహాలో కట్టిడికి యత్నం సిఎం రేవంత్ తో ప్రత్యేకంగా నారా లోకేశ్ భేటీ**

దావోస్, జనవరి 22:: ఆస్ట్రేలియాలో 16 ఏళ్లలోపు పిల్లలు సోషల్ మీడియాను వినియోగించడం పై అక్కడి ప్రభుత్వం డిసెంబరు నుంచి నిషేధం విధించిందని, ఇలాంటి సంస్కరణలు ఆంధ్రప్రదేశ్ లోనూ అమలు చేసేందుకు పరిశీలిస్తున్నామని మంత్రి నారా లోకేశ్ తెలిపారు. పెట్టుబడులే లక్ష్యంగా ఆంధ్రప్రదేశ్ సీఎం చంద్రబాబు, మంత్రి లోకేశ్ బృందం దావోస్ లో పర్యటిస్తోన్న సంగతి తెలిసింది. దావోస్ లో బ్లామ్ బెర్గ్ తో లోకేశ్ ప్రత్యేకంగా మాట్లాడారు. ఒక నిర్దిష్ట వయస్సు

కంటే తక్కువ ఉన్న యువకులు అలాంటి ప్లాట్ ఫామ్ లలో ఉండకూడదు. ఎందుకంటే వారు బహిరంగం చేసే కంటెంట్ ను పూర్తిగా అర్థం చేసుకోలేరు. అందువల్ల, బలమైన, చట్టపరమైన ఫ్రీవెన్స్ లో అవసరం కావచ్చు. ఆ దిశగా మేం ఆలోచిస్తున్నాం' అని లోకేశ్ వెల్లడించారు. దావోస్ పర్యటనలోనే ఉన్న తెలంగాణ ముఖ్యమంత్రి రేవంత్ రెడ్డితో నారా లోకేశ్ ప్రత్యేకంగా భేటీ అయ్యారు. ఈ మేరకు తన సోషల్ మీడియా ఖాతాలో పోస్టు పెట్టారు. రెండు రాష్ట్రాల్లోని విద్యా సంస్కరణలు, ఐటీ అభివృద్ధి, వైపుణ్యాభివృద్ధిపై నిర్మాణాత్మక చర్యలు జరిపాం. పరస్పర సహాయ సహకారాలతో దేశంలోనే రెండు తెలుగు రాష్ట్రాలు అత్యంత వేగంగా వృద్ధి చెందుతాయని విశ్వసిస్తున్నా. వేర్వేరు రాష్ట్రాలుగా పెట్టుబడుల కోసం పోటీ పడినా.. కలిసి కట్టుగా దేశంలోనే నంబర్ వన్ గా నిలిచేందుకు ప్రయత్నిస్తున్నాం అని లోకేశ్ తెలిపారు.



# రెవెన్యూ క్షినిక్ అర్జీలు పెండింగ్ లేకుండా పరిష్కరించాలి.

పట్టణాల పాస్ పుస్తకాల పంపిణీలో సమస్యలు రాకూడదు.

పిజిఆర్ఎస్ అర్జీల పరిష్కారంపై ప్రత్యేక దృష్టి సారించండి.

జాయింట్ కలెక్టర్ కొల్లా బత్తుల కార్తీక్.



కలెక్టర్ కొల్లా బత్తుల కార్తీక్ మాట్లాడుతూ.... రాష్ట్ర ప్రభుత్వం అత్యంత ప్రతిష్టాత్మకంగా నిర్వహిస్తున్న రెవెన్యూ క్షినిక్ కార్యక్రమంలో వచ్చిన అర్జీలను పెండింగ్ లేకుండా ఎప్పటికప్పుడు పరిష్కరించాలన్నారు. రైతుల భూ సమస్యలు పరిష్కరించేందుకు ప్రభుత్వం ప్రత్యేకంగా రెవెన్యూ క్షినిక్ కార్యక్రమం ద్వారా భూ సమస్యలు పరిష్కరించడం జరుగుతుందన్నారు. రెవెన్యూ

అధికారులు నిబ్బంది భూ బాధితులను పడేపడే కార్యాలయాల చుట్టూ తిప్పుకోకుండా ఎప్పటికప్పుడు భూ సమస్యలు పరిష్కరించి బాధితులకు న్యాయం చేయాలన్నారు. పట్టణాల పాస్ పుస్తకాల పంపిణీలో రైతుల నుంచి ఎటువంటి సమస్యలు తలెత్తకుండా ఆర్డీవో, తాసిల్దార్ తగు చర్యలు తీసుకోవాలన్నారు. ప్రజలు కుల ధ్రువీకరణ పత్రాలు, వివిధ సమస్యలపై తాసిల్దార్ కార్యాలయానికి అందజేసిన అర్జీలు పెండింగ్ లేకుండా పరిష్కరించాలన్నారు. ప్రజా సమస్యల పరిష్కార వేదిక కార్యక్రమం ద్వారా వచ్చిన అర్జీలు బియాండ్ ఎన్ఎల్ఏ లోకి వెళ్లకుండా పరిష్కరించాలన్నారు. రీ ఓపెన్ అయిన అర్జీలపై దృష్టి సారించి బాధితులకు నాణ్యమైన పరిష్కార నివేదిక అందజేసి అర్జీలను క్లోజ్ చేయాలన్నారు. ఇంకా ఈ కార్యక్రమంలో పలు రెవెన్యూ అంశాలపై జాయింట్ కలెక్టర్, రెవెన్యూ అధికారులకు కూలంకషంగా వివరించి దిశానిర్దేశం చేశారు. ఈ కార్యక్రమంలో డిఆర్ఓ రామనాయక్, ల్యాండ్ అండ్ సర్వే ఏడి, పీఆర్డోలు సర్వేయర్లు, తదితరులు పాల్గొన్నారు.

# మున్సిపాలిటీలలో పారిశుధ్యం మెరుగుపరచాలి.

అన్న క్యాంటీన్లను పటిష్టంగా నిర్వహించాలి.

జిల్లాలో గంజాయి మాదకద్రవ్యాలను పూర్తిగా నివారించాలి. -జిల్లా కలెక్టర్ రాజకుమారి గణియా.

ఆంధ్ర ప్రగతి నంద్యాల, జనవరి 22:

జిల్లాలోని అన్ని మున్సిపాలిటీలలో పారిశుధ్యం మెరుగుపరచాలని జిల్లా కలెక్టర్ రాజకుమారి గణియా పేర్కొన్నారు. గురువారం రాష్ట్ర ప్రభుత్వ ప్రధాన కార్యదర్శి కే. విజయ్ ఆనంద్ ఏసీ సచివాలయంలోని సిఎస్ క్యాంపస్ హాల్ నుంచి అన్ని జిల్లాల కలెక్టర్లతో పారిశుధ్య, అన్న క్యాంటీన్ నిర్వహణ, సంక్షేమ వనతి గృహాలు నిర్వహణ తదితర అంశాలపై జిల్లా కలెక్టర్లతో వీడియో కాన్ఫరెన్స్ ద్వారా సమీక్ష నిర్వహించారు. నంద్యాల కలెక్టర్లతో వీడియో కాన్ఫరెన్స్ హాల్ నుంచి జిల్లా కలెక్టర్ జి రాజకుమారి గణియా, జాయింట్ కలెక్టర్ కొల్లా బత్తుల కార్తీక్ తదితర అధికారులు పాల్గొన్నారు. వీడియో కాన్ఫరెన్స్ అనంతరం జిల్లా కలెక్టర్ రాజకుమారి గణియా మాట్లాడుతూ....



క్యాంటీన్లలో ఎప్పటికప్పుడు పరిశుభ్రతను పాటిస్తూ ఉండాలన్నారు. జిల్లాలో యువత చెడు అలవాట్లకు బానిస కాకుండా గంజాయి మాదకద్రవ్యాలను పూర్తిగా నివారించాలన్నారు. వివిధ ప్రాంతాల నుంచి దిగుమతి అయ్యే గంజాయి, గుట్కా తదితర మత్తు పదార్థాలను

నియంత్రించేందుకు పోలీసులతో పాటు సంబంధిత శాఖల అధికారులు పటిష్ట చర్యలు తీసుకోవాలని అధికారులకు సూచించారు. ఎక్కడైతే మత్తు పదార్థాలు లభ్యమవుతున్నాయో ఆయా ప్రదేశాలను గుర్తించి పక్కంబి చర్యలు చేపట్టాలన్నారు. ఈ కార్యక్రమంలో వివిధ శాఖల జిల్లా అధికారులు, తదితరులు పాల్గొన్నారు.

# శిరివెళ్ల మెట్ట వద్ద రోడ్డు ప్రమాద స్థలాన్ని పరిశీలించిన మంత్రి ఎన్ఎండి ఫరూక్.



ఆంధ్ర ప్రగతి శిరివెళ్ల జనవరి 22: నంద్యాల జిల్లా శిరివెళ్ల మెట్ట వద్ద జరిగిన ఘోర రోడ్డు ప్రమాద ఘటనపై రాష్ట్ర న్యాయ మరియు మైన్ల సంక్షేమ శాఖ మంత్రి వర్యలు ఎన్ఎండి ఫరూక్ తీవ్ర దిగ్భ్రాంతి వ్యక్తం చేశారు. గురువారం ఆయన ప్రమాద స్థలాన్ని స్వయంగా సందర్శించి, పరిస్థితిని సమీక్షించారు. ప్రమాదం జరిగిన తీరును మంత్రి ఫరూక్ అధికారులను అడిగి తెలుసుకున్నారు. ఈ ప్రమాదం అత్యంత హృదయ విదారకమని, ప్రాణనష్టం జరగడం తనను ఎంతో కలచివేసినది



ఆయన ఆవేదన వ్యక్తం చేశారు. ప్రమాద సమయంలో ప్రయాణికుల ప్రాణాలను కాపాడేందుకు సామాజికంగా వ్యవహరించిన బస్సు క్షీనరను ఈ సందర్భంగా మంత్రి ఫరూక్ ప్రత్యేకంగా అభినందించారు. ఈ ప్రమాదంలో మృతి చెందిన బస్సు డ్రైవర్, లారీ డ్రైవర్ మరియు లారీ క్షీనర కుటుంబాలకు నా ప్రగాఢ సానుభూతిని తెలియజేస్తున్నాను. వారి ఆత్మకు శాంతి చేకూరాలని భగవంతుని ప్రార్థిస్తున్నాను. గాయపడిన వారికి తక్షణమే మెరుగైన వైద్యం అందించాలని

అధికారులను ఆదేశించడమైనది అని. బాధితులకు ప్రభుత్వం తరఫున పూర్తి చికిత్స అందుతుందని భరోసా ఇచ్చారు. ప్రమాదానికి గల కారణాలపై సమగ్ర విచారణ జరపాలని అధికారులకు సూచించారు. భవిష్యత్తులో ఇలాంటి ఘటనలు పునరావృతం కాకుండా కఠిన చర్యలు తీసుకుంటామని స్పష్టం చేశారు. బాధిత కుటుంబాలకు ప్రభుత్వం అన్ని విధాలా అండగా ఉంటుందని మంత్రి ఫరూక్ ఈ సందర్భంగా హామీ ఇచ్చారు.

# బండ్ల గణేష్ చేపట్టిన సంకల్పయాత్రకు సంఘీభావం తెలిపిన ఎన్ఎండి ఫిరోజ్.

ఆంధ్ర ప్రగతి తిరుపతి జనవరి 22: ఆంధ్రప్రదేశ్ రాష్ట్ర ముఖ్యమంత్రి శ్రీ నారా చంద్రబాబు నాయుడు గారిపై ఆపారమైన అభిమానంతో సీసీ నిర్మాత, నటుడు బండ్ల గణేష్ దేవుడికి మొక్కు చెల్లించేందుకు పాల్గొనే గర్ల నుంచి తిరుమల పరకం చేపట్టిన సంకల్పయాత్రకు తెలుగుదేశం పార్టీ నంద్యాల జిల్లా ప్రధాన కార్యదర్శి ఎన్ఎండి ఫిరోజ్ మార్గదర్శిత్వంలో బండ్ల గణేష్ ని కలుసుకుని సంఘీభావం తెలిపారు. ఈ సందర్భంగా సంకల్పయాత్ర

విజయవంతంగా పూర్తికాలాని మనస్ఫూర్తిగా ఆకాంక్షిస్తూ, ఆ భగవంతుడు ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడు గారికి సంపూర్ణ ఆరోగ్యం, శాంతి, దీర్ఘాయుష్షు ప్రసాదించి రాష్ట్రాన్ని అన్ని విధాలుగా అభివృద్ధి చేసేందుకు శక్తిని ప్రసాదించాలని ఎన్ఎండి ఫిరోజ్ గారు కోరుకుంటున్నారని తెలిపారు. ఈ కార్యక్రమంలో ఆంధ్రప్రదేశ్ రాష్ట్ర స్వజనాత్మక మరియు సంస్కృతి కమిషన్ చైర్ పర్సన్ తేజస్వి పాడపాటి పాల్గొన్నారు.



# కానాల చెరువును సందర్శించిన జిల్లా కలెక్టర్.

ఆంధ్ర ప్రగతి నంద్యాల, జనవరి 22:

నంద్యాల మండలంలోని కానాల చెరువును జిల్లా కలెక్టర్ జి. రాజకుమారి గురువారం పరిశీలించారు. ఈ సందర్భంగా చెరువుకు సంబంధించి ఉన్న నాలుగవ స్టాయిన్ ప్రాంతాన్ని సందర్శించి, కేసి కెనాల్ కార్యనిర్వాహక ఇంజనీర్ నుండి సంబంధిత సాంకేతిక,



పరిపాలనా వివరాలను అడిగి తెలుసుకున్నారు. కానాల చెరువు కింద మొత్తం మూడు స్టాయినులు ఉండగా, ఈ చెరువు ద్వారా సుమారు 800 ఎకరాల ఆయకట్టు సాగునీటి లభిం పొందుతుందని ఈ ఈ ప్రతాప్ కలెక్టర్ కు వివరించారు. గతంలో అనధికారికంగా నిర్మించబడిన నాలుగవ స్టాయిన్ ను 2019 సంవత్సరంలో గౌరవ న్యాయస్థానం జారీ చేసిన ఉత్తర్వుల మేరకు మూసివేయడం జరిగిందని తెలిపారు. మూసివేసిన నాలుగవ స్టాయిన్ పునరుద్ధరణకు సంబంధించి రైతుల నుండి వినతులు అందిన నేపథ్యంలో, ఈ అంశం పూర్తిగా న్యాయస్థాన పరిధిలో ఉన్నదని పేర్కొంటూ, జిల్లా కలెక్టర్ పరిశీలన నిర్వహించి, ప్రస్తుత పరిస్థితులు, సాధ్యసాధ్యాలపై సంబంధిత శాఖాధికారుల నుండి నివేదికలు కోరారు. న్యాయస్థానం ఉత్తర్వులకు లోబడి, చట్టపరమైన నిబంధనలను అనుసరించి తదుపరి చర్యలు తీసుకునే అంశాన్ని పరిశీలించుకుని కలెక్టర్ స్పష్టం చేశారు.

# ప్రమద నందీశ్వరస్వామి దేవస్థానంకు 50000 రూపాయలు విరాళం.

మంత్రి ఎన్ఎండి ఫరూక్ చేతుల మీదుగా అందజేశిత. చింతల నాగ కుమార్ విరాళం అందించారు.




ఆంధ్ర ప్రగతి నంద్యాల జనవరి 22: నంద్యాల నవనందులలో మొదటి క్షేత్రము అయిన శ్రీ తేదారేశ్వరి దేవి సమేత ప్రమద నందీశ్వరస్వామి దేవస్థానం లో జరుగుతున్న అభివృద్ధి పనులకు గాను ఈరోజు మంత్రి ఫరూక్ సమక్షంలో మాజీ కౌన్సిలర్ స్వర్ణయ చింతల సుబ్బారాయుడు జ్ఞాపకార్థం వారి కుమారుడు చింతల నాగ కుమార్ 50000 రూపాయలు దేవస్థానం చైర్మన్ బాబుకు అందజేయడం జరిగింది. దేవస్థానంలో షెడ్డు నిర్మాణం నకు దాదాపు 12 లక్షల రూపాయలకు పైగా ఖర్చు అవుతుంది. శివరాత్రి పండుగ సమయానికి అన్నదాన ప్రాంగణంలో ఉన్న ఐదు గదులు పూర్తయి భక్తులకు అందుబాటులోకి వస్తాయని దేవస్థానం చైర్మన్ చలం బాబు తెలిపారు. భక్తులు దాతలు సహకరించాలని కోరారు.


# మట్టి తవ్వకాలు ఆపి రికవరీ చేయాలంటూ తాసిల్దార్ ఎన్ఐలకు సర్పంచ్ ఫిర్యాదు.

ఆంధ్ర ప్రగతి నిలివెళ్ల జనవరి 22:

మండలం మహాదేవపురం గ్రామం పరిధిలోగల సర్వ సరసింహ స్వామి ఆలయానికి వెళ్లే రహదారి మరియు పోలీస్ స్టాంపు రాస్తా పేరుతో అనాదిగా ఉన్నటువంటి రహదారిని కొందరు మట్టి వ్యాపారులు అక్రమంగా తవ్వకాలు జరిపి ఇటుకల బట్టికి అమ్మి లక్షలాది రూపాయలు సొమ్ము చేసుకుంటున్నారు. సదరు విషయాన్ని జిల్లా కలెక్టర్ గారికి పలుమార్లు ఫిర్యాదు చేయగా జిల్లా కలెక్టర్ గారు స్పందించి మైనింగ్ అండ్ జియాలజీ శాఖ అధికారులకు తవ్వకాలు ఆపమని ఆదేశించిన విషయం విధితమే. ఎటువంటి అనుమతులు లేకుండా మా గ్రామ పంచాయతీ పరిధిలోని హార్వం నుండి ఉన్న రహదారిని ఎటువంటి అనుమతులు లేకుండా అక్రమంగా తవ్వేసి మట్టిని



ఇటుకల బట్టిలకు అమ్ముతున్నారు. అక్రమంగా తవ్వకాన్ని లక్షలాది రూపాయలు సొమ్ము చేసుకొని గ్రామానికి అన్యాయం చేసిన వారి నుండి త్రవ్వకాలను ఎత్తు లోతు పొడవు తదితర దూరం కొలతలు చేసి గ్రామపంచాయతీకి డబ్బులు రికవరీ చేపించాలని గ్రామపంచాయతీ సర్పంచ్ గా తెలియజేసుకుంటున్నాను. మహాదేవపురం గ్రామంలో కుల మతాల రాజకీయ పార్టీలు వర్గాలకు అతీతంగా ఉన్నటువంటి ప్రజలకు మరియు సర్వ సరసింహ స్వామి ఆలయ సాంప్రదాయ ఉత్సవాలకు రాకపోకలకు ఉన్నటువంటి రహదారిని కొల్లగొట్టిన వారిపై చట్టపరమైన చర్యలు తీసుకొని తిరిగి పునరావృతం కాకుండా మట్టి తవ్వకాలు జరిపిన వారిపైన చర్యలు తీసుకొని త్రవ్వకాలు జరిపిన మట్టి విలువను లెక్కించి రికవరీ చేసి తమ గ్రామ అభివృద్ధి తోడ్పడాలని సర్పంచ్ పెద్ది రమణయ్య అర్జిత ద్వారా కోరారు.



# శిరివెళ్ల బస్సు ప్రమాద ఘటన పై దిగ్భ్రాంతి వ్యక్తం చేసిన మంత్రి ఫరూక్.

అంధ ప్రగతి నంద్యాల జనవరి 22:

నంద్యాల జిల్లా శిరివెళ్ల మెట్ట వద్ద జరిగిన ఘోర రోడ్డు ప్రమాదం అత్యంత హృదయ విదారకమైనది అని. ఈ ప్రమాదంలో ప్రాణాలు కోల్పోయిన బస్సు డ్రైవర్, లారీ డ్రైవర్, లారీ క్షీనర్ కుటుంబాలకు నా ప్రగాఢ సంతాపాన్ని తెలియజేస్తున్నాను. వారి అత్యున్నత శాంతి చేకూరాలని భగవంతుని ప్రార్థిస్తున్నాను. ఈ ఘటనలో గాయపడిన వారికి తక్షణమే మెరుగైన వైద్యం అందించేందుకు ప్రభుత్వం అన్ని అవసరమైన చర్యలు చేపట్టింది. బాధితులను ఆసుపత్రులకు తరలించి పూర్తి చికిత్స అందించాలని అధికారులను ఆదేశించాం. ప్రమాదానికి గల కారణాలపై సమగ్ర విచారణ జరిపి, భవిష్యత్తులో ఇలాంటి ఘటనలు పునరావృతం కాకుండా కఠిన చర్యలు తీసుకుంటామని స్పష్టం చేస్తున్నాను. ఈ ప్రమాద సమయంలో సాహసోపేతంగా ప్రయాణికుల ప్రాణాలను కాపాడిన బస్సు క్షీనర్ను ప్రభుత్వం తరఫున ప్రత్యేకంగా అభినందిస్తున్నాను. బాధిత కుటుంబాలకు ప్రభుత్వం అండగా నిలుస్తుంది.



## నకిలీ విత్తనాలు అమ్మిన వ్యాపారస్తులపై చర్యలు తీసుకోవాలి.



అంధ ప్రగతి డోన్ జనవరి 22: నంద్యాల జిల్లాలో నకిలీ విత్తనాలు అమ్మిన వ్యాపారస్తులపై చర్యలు తీసుకోవాలని నంద్యాల జిల్లా జాయింట్ కలెక్టర్ కి డోన్ హెడ్ పోస్ట్ ఆఫీస్ నుండి జిల్లా ప్రభుత్వ విజిలెన్స్ కమిటీ మెంబర్ ఏక నాగరాజు గౌడ్ స్పీడ్ పోస్ట్ ద్వారా ఫిర్యాదు పంపించారు ఈ సందర్భంగా ఏక నాగరాజు మాట్లాడుతూ.. నంద్యాల జిల్లాలో రైతులను నకిలీ విత్తనాలను విక్రయించి నట్టెల రైతులను మోసగించారని ప్రముఖ టీవీ ఛానల్ కథనమును ప్రసారం చేశారని ఛానల్ ఆధారంగా గురువారం రోజు రిజిస్టర్ పోస్టు ద్వారా జిల్లా జాయింట్ కలెక్టర్ గారికి ఫిర్యాదు సమోదా చేయమని ఒక లేఖను పంపామని అన్యాయానికి గురైన రైతులు తమ సెల్ నెంబర్ కి ఫోన్ చేసి 8520852058 వెంటనే సంబంధిత బాధిత రైతులకు జిల్లా జాయింట్ కలెక్టర్ ద్వారా న్యాయం చేకూరుస్తామని నంద్యాల ఘటనపై రాష్ట్ర వ్యవసాయ శాఖ మంత్రి రాష్ట్ర వ్యవసాయ శాఖ ప్రధాన కార్యదర్శి వెంటనే చర్యలు తీసుకోవాలని ఈ సందర్భంగా జిల్లా ప్రభుత్వ విజిలెన్స్ కమిటీ మెంబర్ ఏక నాగరాజు కోరారు. ఈ కార్యక్రమంలో క్రిష్ణగిరి మండల వినియోగదారుల రక్షణ సంఘం అధ్యక్షులు బత్తిన ధనుంజయ గౌడ్ ప్యాపిలి మండల వినియోగదారుల రక్షణ సంఘం అధ్యక్షులు ఊటకొండ చిన్న మద్దయ్య తదితరులు పాల్గొన్నారు.

# ప్రైవేట్ ట్రావెల్స్ బస్సు లకు తక్షణమే స్పీడ్ లాక్ సిస్టాన్ని అమలు చేయాలి.

ఫిట్నెస్ లేని బస్సులను వెంటనే సీజ్ చేయాలి.

అంధ ప్రగతి నిలివెళ్ల జనవరి 22:

రోడ్డుపై వెళ్లే ప్రయాణాల్లో బస్సులు ప్రయాణం పేద,మధ్య,తరగతి, కుటుంబాలు తక్కువ ఖర్చుతో బస్సుల్లో ప్రయాణం చేసేవారు. అటువంటి బస్సుల్లో ఇప్పుడు ప్రయాణం చేయాలంటే ప్రాణాలు అరచేతుల్లో పెట్టుకొని ప్రయాణం చేయాల్సిన దుస్థితి ఏర్పడింది. వరుస సంఘటనల్లో ఎక్కువ శాతం ప్రైవేట్ ట్రావెల్స్ బస్సులు మాత్రమే ప్రమాదానికి గురవుతున్నాయని దీనికి ప్రధాన కారణం అధికారుల నిర్లక్ష్యమేనని అభిలభారత రజక సంఘం రాష్ట్ర ఉపాధ్యక్షుడు సుబ్రహ్మణ్యం రజక తెలిపారు. ఈ సందర్భంగా ఆయన మాట్లాడుతూ ప్రైవేట్ ట్రావెల్స్ బస్సులు 120, నుంచి 130 వరకు హై స్పీడ్ పోవడం వలన స్టీరింగ్ కంట్రోల్ కాకపోవడం వలన ఇటువంటి సంఘటనలు జరుగుతున్నాయి. ఆ విధంగా జరగకుండా ట్రావెల్స్ బస్సులకు మినిముం స్పీడ్ 60 మాత్రమే బస్సు వెళ్లి విధంగా స్పీడ్ లాక్ చేసి ప్రయాణికుల ప్రజల ప్రాణాలకు ప్రభుత్వం మరియు రవాణా శాఖ అధికారులు భరోసా కల్పించే విధంగా చేసి అదేవిధంగా కొంతమంది దణ్ణే ధనాస్థులంగా వ్యవహరిస్తూ ఫిట్నెస్ లేని బస్సులను కూడా రంగులతో ఆకర్షించే విధంగా చేసి రోడ్డుపై తిప్పుతూ అమాాయక ప్రజల ప్రాణాలు బలిపీసాగిస్తున్నారు. అటువంటి బస్సులను తక్షణమే గుర్తించి వారిని సీజ్ చేసి వారిని నడుపుతున్న వారిపై క్రిమినల్ కేసులు నమోదు చేసి కఠినంగా శిక్షించాలని డిమాండ్ చేస్తూ ఇటువంటి సంఘటనలు మళ్లీ పునరావృతం అయితే పూర్తి బాధ్యత రాష్ట్ర ప్రభుత్వం అదేవిధంగా రవాణా శాఖ అధికారులు వహించాలని వారు డిమాండ్ చేశారు.



# జనసేనపై దుష్టశక్తుల దృష్టి అప్రమత్తంగా ఉండాలని పవన్ సూచన

అమరావతి, జనవరి 22, అంధ ప్రగతి

జనసేనపై ఎలాంటి దుష్టశక్తుల దృష్టి పడకుండా కాపుకాస్తున్న జన సైనికులు, వీర మహిళలు, నాయకులు సర్వదా ప్రశంసనీయులని డిప్యూటీ సీఎం, జనసేన పార్టీ అధినేత పవన్ కళ్యాణ్ కొనియాడారు. గురువారం నాడు అమరావతిలో జనసేన పార్టీకి చెందిన కొందరు నాయకులతో పవన్ సమావేశం నిర్వహించారు. పార్టీ సంస్థాగత విషయాలపై కార్యకర్తలకు దిశానిర్దేశం చేశారు పవన్. ఈ సందర్భంగా ఆయన మాట్లాడుతూ.. ఈ మధ్యకాలంలో వ్యక్తుల మధ్య జరుగుతున్న ఘర్షణలు, అధిక లావాదేవీలు, మానసిక బలహీనతలు, వ్యక్తిగత కుల విభేదాలను జనసేనకు ఆపాదించడానికి కిరాయి వక్రలు, మాధ్యమాల కలిసి కుయుక్తులు పన్నుతున్నాయని ఆగ్రహం వ్యక్తం చేశారు. ముఖ్యంగా వివాహేతర సంబంధాల రచ్చను కూడా పార్టీపై రుద్దాలని మార్గాలను అన్వేషిస్తున్నాయని పవన్ తెలిపారు. ప్రజా ప్రయోజనాల దృష్ట్యా ఇలాంటి ప్రచారాలను తీవ్రంగా ఖండించవలసి ఉందని పార్టీ నేతలకు సూచించారాయన. రాజ్యాంగ బద్ధంగా, ప్రజాసేవే పరమాపధిగా జనసేన ప్రయాణం అప్రతిపాతంగా కొనసాగుతుందన్నారు. ఈ ప్రయాణంలో తోడూ నీడగా ఉన్న జనసేన శ్రేణులకు జనసేనాని పవన్ కళ్యాణ్ కృతజ్ఞతలు తెలియజేశారు.

# 22వ వార్డు సమస్యల పై మంత్రి ఫరూక్ కు వినతి పత్రం. అందజేసిన మార్కెట్ యార్డ్ చైర్మన్ గుంటుపల్లి హరిబాబు.



అంధ ప్రగతి నంద్యాల, జనవరి 22:

నంద్యాల పట్టణంలోని 22వ వార్డు (రైతు నగరం) ఎరుగొంటున్న సమస్యలను పరిష్కరించాలని కోరుతూ ఆంధ్రప్రదేశ్ రాష్ట్ర న్యాయశాఖ మరియు మైన్లార్డీ సంక్షేమ శాఖ మంత్రి ఎన్ఎండి ఫరూక్ ని గురువారం నంద్యాల మార్కెట్ యార్డ్ చైర్మన్ గుంటుపల్లి హరిబాబు మరియు వార్డు ప్రజలు మర్యాదపూర్వకంగా కలిశారు. పట్టణంలోని మంత్రి క్యాంప్ కార్యాలయంలో జరిగిన ఈ సమావేశంలో, రైతు నగరంలో నెలకొన్న రహదారులు, డ్రైనేజీ వ్యవస్థ మరియు స్వశాసన వాటికకు సంబంధించిన సమస్యలను మంత్రి ఫరూక్ దృష్టికి తీసుకెళ్లారు.



వర్కాలంలో రోడ్డు, డ్రైనేజీ సమస్యల వల్ల స్థానికులు పడుతున్న ఇబ్బందులను, అలాగే స్వశాసన వాటిక వద్ద కనీస సౌకర్యాల లేవని హరిబాబు మంత్రి ఫరూక్ కి వివరించారు. ఈ మేరకు సమస్యల పరిష్కారం కోరుతూ ఒక వినతి పత్రాన్ని అందజేశారు. వార్డు ప్రజల సమస్యలను విన్న మంత్రి ఫరూక్ సానుకూలంగా స్పందించారు. పట్టణ అభివృద్ధిలో భాగంగా 22వ వార్డు సమస్యలను ప్రాధాన్యత క్రమంలో పరిష్కరిస్తామని హామీ ఇచ్చారు. సంబంధిత అధికారులతో మాట్లాడి త్వరలోనే పనులు ప్రారంభమయ్యేలా చర్యలు తీసుకుంటామని ఆయన తెలియజేశారు.

ఈ కార్యక్రమంలో మార్కెట్ యార్డ్ చైర్మన్ గుంటుపల్లి హరిబాబుతో పాటు రైతు నగరం వార్డు ప్రముఖులు, స్థానిక ప్రజలు మరియు పార్టీ కార్యకర్తలు పాల్గొన్నారు.

# టీబి వ్యాధిగ్రస్తులకు పోషకాహార కిట్ల పంపిణీ.

ముఖ్యఅతిథిగా పాల్గొన్న జిల్లా వైద్య ఆరోగ్యశాఖ అధికారి డాక్టర్ వెంకటరమణ.



అంధ ప్రగతి నంద్యాల జనవరి 22:

ప్రధాన మంత్రి టి. బి ముక్తి భారత్ అభియాన్ ప్రోగ్రామ్ లో భాగంగా హర్ సెల్ఫ్ సాస్టేబిల్ తరఫున దా “ రాజాశేఖర్ రెడ్డి, దా “ అరుణ్ నెరవాటి హాస్పిటల్, దా “ లక్ష్మీ సౌజన్య - లైఫ్ హాస్పిటల్ నిక్షేప మిత్రా మొదలగు డాక్టర్లు నంద్యాల పట్టణంలో నివసించే 12 మంది క్షయ వ్యాధి గ్రస్తులకు గురువారం నాడు ఎం సి హెచ్ సమావేశ మందిరంలో జిల్లా వైద్య, ఆరోగ్య శాఖాధికారి దా “ ఆర్. వెంకటరమణ అధ్యక్షతలో, జిల్లా ప్రీ ప్రెస్, ఎయిడ్స్ మరియు నియంత్రణ అధికారి శ్రీమతి దా “ ఎం. శారద బాయి



వ్యవేక్షణ లో 12 మంది టి. బి వ్యాధి గ్రస్తులకు దాతల చేతుల మీదుగా పోషకాహార కిట్లు పంపిణీ

చేయడం జరిగింది. ఈ సందర్భంగా క్షయ వ్యాధి గ్రస్తులకు పోషకాహారం అవశ్యత గురించి దా “ రాజాశేఖర్ రెడ్డి తెలియజేశారు. మరియు జిల్లా వైద్య మరియు ఆరోగ్యశాఖ అధికారి దా “ వెంకటరమణ మాట్లాడుతూ.. మరింత మంది దాతలు క్షయ వ్యాధిగ్రస్తులకు పోషకాహార కిట్ల పంపిణీ కి సహకారం అందించేందుకు ముందుకు రావలసిందిగా కోరారు. ఈ కార్యక్రమానికి డి ఎన్ ఎం ఓ శ్రీమతి దా “ టి.తేజస్వినీ, పి బి ఎం ఎన్. నాగార్జున రెడ్డి మరియు టీబి క్లినిక్ సిబ్బంది తదితరులు పాల్గొనడం జరిగింది.

# పెండింగ్లో ఉన్న ఫీజు రియాంబర్స్ మెంట్ వెంటనే విడుదల చేయాలి.

పేద విద్యార్థులకు మోసం చేస్తున్న కూలమి ప్రభుత్వం. -విద్యారంగ సమస్యలపై పోరాటాల్లో ముందుండాది. ..పి ఎన్ యు రాష్ట్ర కార్యదర్శి సుబ్బరాయుడు రాష్ట్ర సహాయ కార్యదర్శి అయ్యన్న ఆర్ఎస్సీ జిల్లా కార్యదర్శి సుబ్బరాయుడు.

అంధ ప్రగతి నంద్యాల జనవరి 22:

రాష్ట్రంలో వేలాది మంది పేద, బడుగు, వెనుకబడిన వర్గాల విద్యార్థులు పెండింగ్లో వున్న 6500 కోట్ల ఫీజు బకాయిలు విడుదల చేయాలని పి ఎన్ యు రాష్ట్ర కార్యదర్శి సుబ్బరాయుడు రాష్ట్ర ప్రభుత్వంను డిమాండ్ చేశారు. నంద్యాల జిల్లా కేంద్రంలో పి ఎన్ యు విద్యార్థి సంఘం లో చేరిన వారికి కందుచూ వేసి ఆహ్వానించడం జరిగింది. అనంతరం రాష్ట్ర కార్యదర్శి మాట్లాడుతూ రాష్ట్రంలో విద్యార్థుల ఫీజు రియాంబర్స్ మెంట్ కోసం నెలల తరబడి ఎదురు చూస్తున్నా కూలమి ప్రభుత్వం నిర్లక్ష్యంగా వ్యవహరిస్తోంది అన్నారు. విద్య హక్కును కాలరాస్తూ, పేద విద్యార్థుల



భవిష్యత్తుతో చెలగాటమాడుతోందని మండిపడ్డారు. ఫీజులు చెల్లించలేక విద్యార్థులు కాల్జీల యాజమాన్యం తో ఒత్తిడికి గురవుతున్నారని తెలిపారు. అలాగే చదువు మానేసి పరిస్థితులు ఏర్పడుతున్నా ప్రభుత్వానికి కనీస స్పందన లేదు.

వేయకుండా కాలయాపన చేయడం ద్వారా అన్నారు. ఇప్పటికైనా ప్రభుత్వం మేల్కొని పెండింగ్లో ఉన్న మొత్తం ఫీజు రియాంబర్స్ మెంట్ ను తక్షణమే విడుదల చేయాలని డిమాండ్ చేశారు. పేద విద్యార్థుల హక్కుల కోసం జరిగే ప్రతి పోరాటంలో పి ఎన్ యు ముందుండి పోరాడుతుందని హెచ్చరించారు. అనంతరం నంద్యాల జిల్లా పి ఎన్ యు విద్యార్థి సంఘం కన్వీనింగ్ కమిటీ చేయడం జరిగింది. నంద్యాల జిల్లా కన్వీనింగ్ గా సురేష్ సభ్యులు గా తరుణ్, అఖిల్, నితిన్, శ్రీను, రాజ్, హేమంత్, ఫారుక్, రియాజ్, అభిలాష్, సుబ్బయ్య, శ్రీకాంత్, ఎన్నకోవడం జరిగిందని తెలిపారు.

# గోవింద పల్లె ప్రధానోపాధ్యాయునికి సోకాస్ నోటీసు జాలి.

అంధ ప్రగతి నిలివెళ్ల జనవరి 22:

నిలివెళ్ల మరియు పదవ తరగతి విద్యార్థుల హాజరు శాతం తక్కువ ఉన్నందుకు శోకేత్ నోటీస్ జారీ చేసినట్లు తెలిపారు ఈ సందర్భంగా నంద్యాల జిల్లాలోని ప్రధానోపాధ్యాయులు వెంకట రామనికి జిల్లా విద్యాశాఖ అధికారి సోకేత్ నోటీసులు జారీ చేసినట్లు మండల విద్యాశాఖ అధికారి నాగార్జున రెడ్డి తెలియజేశారు పదవ తరగతి విద్యార్థుల 100% ఉత్తీర్ణతకు కృషి చేయాల్సిన అవసరం యొక్క వృద్ధి అవర్స్ పట్ల 100 రోజుల ప్రణాళిక పట్ల నిర్లక్ష్యంగా వహించినందుకు

మరియు పదవ తరగతి విద్యార్థుల హాజరు శాతం తక్కువ ఉన్నందుకు శోకేత్ నోటీస్ జారీ చేసినట్లు తెలిపారు ఈ సందర్భంగా నంద్యాల జిల్లాలోని ప్రధానోపాధ్యాయులు వెంకట రామనికి జిల్లా విద్యాశాఖ అధికారి సోకేత్ నోటీసులు జారీ చేసినట్లు మండల విద్యాశాఖ అధికారి నాగార్జున రెడ్డి తెలియజేశారు పదవ తరగతి విద్యార్థుల 100% ఉత్తీర్ణతకు కృషి చేయాల్సిన అవసరం యొక్క వృద్ధి అవర్స్ పట్ల 100 రోజుల ప్రణాళిక పట్ల నిర్లక్ష్యంగా వహించినందుకు



# మహనీయులను స్మరించుకోవాలి.

## సామాజిక కార్యకర్త డోన్ పి.మహమ్మద్ రఫి.

ఆంధ్ర ప్రగతి డోన్ జనవరి 22:

డోన్ పట్టణం లో సామాజిక కార్యకర్త పి. మహమ్మద్ రఫి ఆధ్వర్యంలో మైక్రోఫోన్ సృష్టికర్త డేవిడ్ ఎడ్వర్డ్ హ్యూస్ వర్తంతి స్వాతంత్ర్య సమర యోధుడు, ఆంధ్రప్రదేశ్ శాసనసభకు మొదటి శాసన సభాధిపతి అయ్యదేవర కాళేశ్వరరావు జయంతి మరియు శ్రీ గిడుగు వెంకట రామమూర్తి వర్తంతుల సందర్భంగా వారి చిత్రపటాలకు పూలమాల వేసి ఘనంగా నివాళులు అర్పించారు. వారిని స్మరించుకున్నాడు. ఈ సందర్భంగా సామాజిక కార్యకర్త డోన్ పి. మహమ్మద్ రఫి మాట్లాడుతూ..

మన దేశ స్వాతంత్ర్య సమరయోధులను, శాస్త్రవేత్తలను, మహనీయులను, సమాజానికి సేవలు అందించిన ప్రతి ఒక్కరిని స్మరించుకుంటూ వారి అడుగుజాడల్లో నడవాలని సామాజిక కార్యకర్త డోన్ పి.మహమ్మద్ రఫి తెలిపారు

1) ఎడ్వర్డ్ హ్యూస్ 1831 మే 16 జన్మించాడు. ఆయన ఒక ప్రయోగాత్మక భౌతిక



శాస్త్రవేత్త. ఆయన విద్యుత్తు మరియు విద్యుత్ సంతకాలు వంటి రంగాలలో కృషిచేశాడు. ఆయన మైక్రోఫోన్ ను కనుగొన్నాడు. థామస్ అల్వా ఎడిసన్ కనుగొన్న కార్బన్ మైక్రోఫోన్ (ట్రాన్సిమిటర్ కు మార్పులు చేసి సరికొత్త మైక్రోఫోన్ కనుగొన్నాడు. అలాగే హ్యూస్ మైక్రోఫోన్ మరియు టెలిఫ్రెంటర్, రేడియో, క్రిస్టల్ రేడియో వంటివి ఆవిష్కరణలు చేశాడు. ఇలాంటి మహనీయులను స్మరించుకుంటూ వారి అడుగుజాడల్లో నడవాలని సామాజిక కార్యకర్త డోన్ పి.మహమ్మద్ రఫి కోరారు.

2). తెలుగులో వాడుక భాష ఉద్యమపితామహుడు గిడుగు వెంకట రామమూర్తి గారు శ్రీకాకుళం జిల్లాలో ఆగష్టు 29, 1863 జన్మించారు. గ్రాంథికభాషలో ఉన్న తెలుగు వచనాన్ని ప్రజల వాడుకభాషలోకి తీసుకు వచ్చి, నిత్య వ్యవహారంలోని భాషలో ఉన్న అందాన్ని, పీలునూ తెలియజెప్పిన మహనీయుడు. ఆంధ్రదేశంలో వ్యవహారిక భాషోద్యమానికి మూలపురుషుడు. బహుభాషా శాస్త్రవేత్త, చరిత్రకారుడు, సంఘసంస్కర్త. శిష్టజన వ్యవహారికభాషను గ్రంథరచనకు స్వీకరించడం దానికి చిత్రశుద్ధితో కృషిచేసిన అచ్చతెలుగు చిహ్నం పిడుగు గిడుగు. గిడుగు ఉద్యమంవల్ల ఏ కొద్దిమందికీ పరిమితమైన చదువు వ్యావహారికభాషలో సాగి, అందరికీ అందుబాటులోకి వచ్చింది. గిడుగు రామమూర్తి జయంతి ఆగష్టు 29 ని "తెలుగు భాషా దినోత్సవం"గా జరుపుకుంటున్నాము. ఈయన 22-1-1940 లో స్వర్గస్థులైనారు. ఇలాంటి మహానుభావులను అనుసరించి వారి ఆశయాలను కొనసాగించాలని సామాజిక కార్యకర్త డోన్ పి.మహమ్మద్ రఫి కోరారు.

# రియల్ టైమ్ గవర్నెన్స్ లో భాగం

లక్ష సీని కెమెరాల ఏర్పాటు లక్ష్యం ఇప్పటికే 14వేలు పూర్తి చేసిన ప్రభుత్వం జిల్లా కలెక్టర్లతో సిఎన్ విజయానంద్ వీడియో కాన్ఫరెన్స్



వీడి సచివాలయం నుంచి ఆయన జిల్లా కలెక్టర్లతో వీడియో సమావేశం నిర్వహించారు. అయితే, జిల్లాల్లో ఏర్పాటు చేసిన సీసీటీవీ కెమెరాలన్నీ సక్రమంగా పని చేసేలా కలెక్టర్లు ప్రత్యేక శ్రద్ధ తీసుకోవాలని అన్నారు. విద్యుత్ సంబంధిత సమస్యలను తక్షణం పరిష్కరించి సీసీటీవీలు అన్ని కెమెరాలను చూడాలన్నారు. ఇక, వివిధ పట్టణ ప్రాంతాల్లో 123 సీసీటీవీ కెమెరాలు పని చేయడం లేదని గుర్తించినట్లు మున్సిపల్ శాఖ ముఖ్య కార్యకర్త కె. సురేష్ కుమార్ తెలిపారు. వెంటనే అన్ని పని చేసేలా చర్యలు తీసుకుంటున్నట్లు తెలిపారు. అదనంగా మరో 188 కొత్త కూడళ్ళను గుర్తించి అక్కడ సీసీటీవీ కెమెరాలు ఏర్పాటుకు ఇప్పటికే ఏజెన్సీకి పనులు అప్పగించడం జరిగిందని, జిల్లా కలెక్టర్లతో తరచు ఈ అంశంపై సమీక్షిస్తున్నట్లు చెప్పారు. ప్రభుత్వ పరంగా ఏర్పాటు చేసిన సీసీటీవీ కెమెరాలే కాకుండా సీఎస్ఆర్ నిధులతోనూ, ఇతర విధంగాను ఏర్పాటు చేసిన సీసీటీవీ కెమెరాలను కూడా నియంత్రణలోకి తీసుకుని సక్రమంగా పని చేసేలా చూడాలని సీఎస్ విజయానంద్ సూచించారు.

# ప్రమాద ఘటనపై దర్యాప్తు వేగవంతం

సంఘటనా స్థలాన్ని పరిశీలించి, సహాయక చర్యల్లో పాల్గొన్న జిల్లా ఎస్పీ సునీల్ షోరాణ్ .... క్షతగాత్రులను పరామర్శించిన జిల్లా ఎస్పీ



నంద్యాల క్రైం, జనవరి 22, ఆంధ్ర ప్రగతి జిల్లా పరిధిలోని ఆళ్లగడ్డ నంద్యాల జాతీయ రహదారిలో శిరివెళ్ల సమీపంలో నెల్లూరు నుండి 36 మంది ప్రయాణికులతో హైదరాబాద్ కు వెళ్తున్న ఓ ప్రైవేటు ట్రావెల్స్ బస్సు శిరివెళ్లపెట్ట వద్ద నిన్ను ఆర్ధరాత్రి సమయంలో బస్సు ట్రైరు పేలడంతో అదుపుతప్పి డివైడర్ మీదుగా దూసుకెళ్లి రోడ్డు అవతలివైపు ఎదురుగా వస్తున్న లారీని ఢీకొని దగ్గరైంది. ఈ ఘటనలో ముగ్గురు మృతి చెందగా 36 మంది సురక్షితంగా బయటపడ్డారు. పలువురు

గాయాలయ్యాయి. ప్రమాదం జరిగిన తర్వాత బస్సుకు మంటలు వ్యాపించాయి. బస్సు క్రీనర్, బస్సు అద్దాలను పగులగొట్టడంతో ప్రయాణికులు ప్రాణాలతో బయటపడ్డారు. ప్రమాద సంఘటన తెలుసుకున్న జిల్లా ఎస్పీ సునీల్ షోరాణ్ వెంటనే సంఘటనా స్థలానికి క్రైం ఇన్వెస్టిగేషన్, అంబులెన్సును సంఘటనా స్థలానికి పంపించి తాను కూడా చేరుకొని పరిస్థితిని పరిశీలించి సహాయక చర్యల్లో పాల్గొన్నారు. అనంతరం బస్సు కిటికీలో నుంచి దూకిన కొందరు ప్రయాణికులకు గాయాలు కాగా ఆస్పత్రికి తరలించి

క్షతగాత్రులను పరామర్శించి క్షేమ సమాచారాలను తెలుసుకున్నారు. అక్కడి ప్రయాణికులతో మాట్లాడి కేసు నమోదు చేయడంతో పాటు దర్యాప్తు వేగవంతం చేయాలని సంబంధిత అధికారులను ఆదేశించారు. ప్రయాణికులకు సురక్షితంగా వారి ప్రదేశాలకు వెళ్లటకు తగిన ఏర్పాటు చేయడం జరిగింది. ఈ కార్యక్రమంలో అడిషనల్ ఎస్పీ అప్పిన్ యుగంధర్ బాబు, ఆళ్లగడ్డ డివిజన్ ప్రమాద, శిరివెళ్ల ఇన్స్పెక్టర్ రాము, పలువురు పోలీస్ అధికారులు వారి నిబ్బంది పాల్గొన్నారు.

## విశాఖ స్టీల్ ప్లాంట్ లో సమ్మె నోటీసు

ఫిబ్రవరి 12న సమ్మెకు నిర్ణయం

విశాఖపట్టణం, జనవరి 22, ఆంధ్ర ప్రగతి విశాఖ స్టీల్ ప్లాంట్ లో సమ్మె నోటీసు ఇచ్చారు. స్టీల్ అఖిలపక్ష కార్యక సంఘాల ప్రతినిధులు గురువారం యాజమాన్యానికి అందజేశారు. ఈ సందర్భంగా స్టీల్ అఖిలపక్ష కార్యక సంఘాల ప్రతినిధులు మాట్లాడుతూ ఫిబ్రవరి 12వ తారీకు ఉదయం 6 గంటల నుండి 13 వ తారీకు ఉదయం 6 గంటల వరకు సమ్మె నిర్వహిస్తున్నామని వారు అన్నారు. దీనికి ప్రధాన కారణం కేంద్ర ప్రభుత్వం ప్రకటించిన 100 శాతం వ్యూహాత్మక అమ్మకాన్ని తక్షణమే తీవ్రంపాఠించుకొని సెయిల్ లో దీనిని కలపాలని ఉపాధి గనులు కేటాయింపాలని దీనిని బలోపేతం చేయడానికి ఆఫ్ స్టీల్ డౌన్



పునరుద్ధరించాలని, ఉక్కు సగంలో కరెంటు చాల్లీలు తగ్గించాలని, ఆర్థిక మరియు వెల్ఫేర్ సమస్యలను పరిష్కరించే దిశగా చర్యలు చేపట్టాలని. గ్రాబ్బులీ 25 లక్షలు గా చెల్లించాలని, తొలగించిన కాంట్రాక్ట్ కార్యకలను తక్షణమే విధుల్లోకి తీసుకోవాలని, విశాఖ స్టీల్ ఎ+-లాంట్ లో నిర్వాసితులచే ఖాళీలు భర్తీ చేయించాలని, ఎ+-లాంట్లో భద్రత మరియు పనుల్లో సౌకర్యాలను మెరుగపరచాలని తదితర డిమాండ్లతో ఈ సమ్మె చేస్తున్నామని వారు వివరించారు. మన జీతాలు హక్కుల కోసం జరుగుతున్న ఈ సమ్మెలో ప్రతి ఒక్కరూ భాగస్వామ్యం కావాలని వారు పిలుపునిచ్చారు. కార్యక్రమంలో స్టీల్ అఖిలపక్ష కార్యక సంఘాల ప్రతినిధులు కె ఎస్ ఎన్ రావు, రమణమూర్తి, జె అయోధ్యారామ్, దావి నాయుడు, సిహెచ్ సన్యాసీరావు, డేవిడ్ తదితరులు పాల్గొన్నారు.

# గద్దర్ అవార్డులు

ఫిబ్రవరి 3లోగా దరఖాస్తులకు ఆహ్వానం

హైదరాబాద్, జనవరి 22, ఆంధ్ర ప్రగతి 2025 జనవరి 1 నుంచి డిసెంబర్ 31 వరకు సెంట్రల్ బోర్డ్ ఆఫ్ ఫిల్మ్ సర్టిఫికేషన్ ద్వారా సర్టిఫికేషన్ పొందిన చిత్రాలకు తెలంగాణ గద్దర్ ఫిల్మ్ అవార్డ్స్-2025 ప్రధానం చేయనున్నట్లు రాష్ట్ర చలనచిత్ర పరిశ్రమాభివృద్ధి సంస్థ తెలిపింది. ఫీచర్ ఫిలిమ్స్, జాతీయ సమైక్యతపై ఫీచర్ ఫిలిమ్స్, పర్యావరణం, హెరిటేజ్, చరిత్ర, సామాజిక వైతన్యం, బాలల చిత్రాలు, చలన చిత్ర రంగంలో టెక్నీషియన్లు, డాక్యుమెంటరీ, షార్ట్ ఫిలిమ్స్, సినిమా రంగంపై బుక్స్ తదితర రంగాలలో ఈ అవార్డులు ప్రధానం చేయనున్నట్లు తెలంగాణ ఫిలిం డెవలప్మెంట్ కార్పొరేషన్ లిమిటెడ్ మేనేజింగ్ డైరెక్టర్ వెల్లడించారు. ఇప్పటివరకు ఉన్న అవార్డు విభాగాలకు తోడు ఈసారి కొత్త విభాగాలను కూడా ప్రవేశపెట్టనున్నట్లు తెలిపారు. సామాజిక స్పృహను ప్రతిబింబించే చిత్రాలకు 'ఉత్తమ సామాజిక సందేశ చిత్రం' అవార్డు, ప్రత్యేక విభాగంలో డా. సి. నారాయణరెడ్డి అవార్డులను అందజేయనున్నామన్నారు. ఈ గద్దర్ అవార్డులకు అర్హులైన నిర్మాతలు, ఇతర దరఖాస్తుదారులు అవార్డులకు సంబంధించిన దరఖాస్తు పత్రాలు, మార్గదర్శకాలను జనవరి 31, 2026 వరకు పొందవచ్చని, తగిన డాక్యుమెంటేషన్ కూడిన ఎంట్రీల సమర్పణకు ఫిబ్రవరి 3 చివరి తేదీగా నిర్ణయించినట్లు తెలిపారు. ఈ అవార్డుల వివరాలు వెబ్సైట్ లో అందుబాటులో ఉన్నాయని పేర్కొన్నారు. నిర్దేశిత మార్గదర్శకాలను పాలిస్తూ నిర్ణీత గడువులోనే దరఖాస్తులను సమర్పించాలని అర్హులైన నిర్మాతలను కోరారు.



## కారులో తరలిస్తున్న ఎర్రచందనం పట్టివేత

రైల్వే కోడూరు, జనవరి 22: అక్రమంగా కారులో తరలిస్తున్న 28 ఎర్రచందనం దుంగలను స్వాధీనం చేసుకున్నట్లు రైల్వే కోడూరు ట్రాన్స్ పోర్ట్ కంట్రోల్ ఆఫీస్ కృపానంద తెలిపారు. ఈ సందర్భంగా ఆయన మాట్లాడుతూ తమకు అందిన సమాచారంతో నెల్లూరు- గూడూరు మార్గంలో వెళ్తున్న వాహనాలను తనిఖీ చేపట్టారు. వీరు వెంటకూచలం చెక్ పోస్టు వద్దకు చేరుకోగా, ఒక మోటారు సైకిల్లో ఇద్దరు వ్యక్తులు అనుమానాస్పదంగా కనిపించారని, వీరితో పాటు వెనకే వస్తున్న ఒక కారును అడ్డగించి, కారును ఆపిన వెంటనే అందులోని వ్యక్తులు దిగి పారిపోయే ప్రయత్నం చేయగా ట్రాన్స్ పోర్ట్ పోలీసులు నలుగురిని అదుపులోకి తీసుకొని కారులో తనిఖీ చేయగా అందులో 28 ఎర్రచందనం దుంగులు లభించాయని అన్నారు. నలుగురిని నెల్లూరు, తిరుపతి జిల్లాలు చెందిన వారిగా గుర్తించి వీరిని దుంగులతో సహా తిరుపతి ట్రాన్స్ పోర్ట్ పోలీసు స్టేషన్ కు తరలించినట్లు వెల్లడించారు. కేసు నమోదు చేసి దర్యాప్తు చేస్తున్నారని తెలిపారు.

## తిరువనంతపురం-చర్లపల్లి మధ్య అమృతభారత్ నేడు కేరళలో జెండా ఊపనున్న ప్రధాని మోడీ

న్యూఢిల్లీ, జనవరి 22: తెలుగు రాష్ట్ర రైల్వే ప్రయాణికులకు శుభవార్త. మరో అమృత భారత్ ఎక్స్ ప్రెస్ రైలు తెలుగు ప్రయాణికులకు అందుబాటులోకి రాబోతోంది. రెండు తెలుగు రాష్ట్రాల మీదుగా ఈ అమృత భారత్ రైలు నడవబోతోంది. 23న శుక్రవారం కేరళ రాజధాని తిరువనంతపురం నుంచి ఈ రైలును ప్రధానమంత్రి నరేంద్ర మోడీ ప్రారంభించనున్నారు. తిరువనంతపురం- చర్లపల్లి మధ్య ఈ అమృత భారత్ రైలు నడవనుంది. అప్పటికే చర్లపల్లి-ముజఫర్ పూర్ (బీహార్) మధ్య ఒక అమృత భారత్ ఎక్స్ ప్రెస్ నడుస్తోంది. తిరువనంతపురం- చర్లపల్లి మధ్య నడిచే ఈ రైలు తెలంగాణకు కేటాయించిన రెండో అమృత భారత్ రైలు. ఈ రైలు ప్రతి మంగళవారం చర్లపల్లి నుంచి ఉదయం 7.15కు బయలుదేరి.. మరుసటి రోజు (బుధవారం) మధ్యాహ్నం 2.45కు తిరువనంతపురం చేరుకుంటుంది. అక్కడి నుంచి తిరిగి బుధవారం సాయంత్రం 5.30 గంటలకు బయలుదేరి, తర్వాతి రోజు రాత్రి 11.30 గంటలకు చర్లపల్లికి చేరుకుంటుంది. రైలు తెలంగాణలోని నల్గొండ, మిర్యాలగూడ స్టేషన్లతో పాటు ఆంధ్రప్రదేశ్ లోని నత్తెనపల్లి, గుంటూరు, తెనాలి, బాపట్ల, ఒంగోలు, నెల్లూరు, రేణిగుంట స్టేషన్లలో ఆగుతుంది. అమృత భారత్ ఎక్స్ ప్రెస్ రైళ్లను ఆధునిక పద్ధతుల్లో, స్వదేశీ సాంకేతికతతో డిజైన్ చేశారు. వివిధ సౌకర్యాలను అందించే ఈ రైళ్లు అందుబాటు ధరల్లోనే ప్రయాణికులకు సేవలు అందించబోతున్నాయి.

## ముగిసిన చంద్రబాబు దావోస్ పర్యటన నాలుగు రోజుల పాటు బీజేగా కార్యక్రమాలు బిగ్గజ పారిశ్రామికవేత్తలతో వరుస భేటీలు నేటి ఉదయం హైదరాబాద్ కు చేరిక



అమరావతి, జనవరి 22: దావోస్ పర్యటన ముగించుకుని స్వదేశానికి ఆంధ్రప్రదేశ్ రాష్ట్ర ముఖ్యమంత్రి చంద్రబాబు బయల్దేరారు. శుక్రవారం ఉదయం 8.25 నిమిషాలకు హైదరాబాద్ కు చేరుకోనున్నారు. మొత్తంగా నాలుగు రోజుల దావోస్ పర్యటనలో 36కు పైగా కార్యక్రమాలకు సీఎం హాజరయ్యారు. ఇజ్రాయెల్, యూఏఈ, సింగ్పూర్ లాంటి దేశాల ప్రతినిధులతో 3 సమావేశాల్లో పాల్గొన్న చంద్రబాబు.. ప్రపంచ ఆర్థిక సదస్సు వేదిక వద్ద ఆర్గ్ లాల్ మిట్టల్ చైర్మన్ లక్ష్మీ మిట్టల్, గూగుల్ క్లౌడ్ సీఈఓ థామస్ కురియన్, ఐబీఎం సీఈఓ అర్వింద్ కృష్ణ సహా 16 దిగ్గజ పారిశ్రామిక వేత్తలతో కీలక సమావేశం నిర్వహించారు. ప్రపంచ ఆర్థిక సదస్సులో నిర్వహించిన 9కి పైగా సెషన్స్, సమావేశాల్లో పాల్గొన్నారు. వరల్డ్ ఎకనామిక్ ఫోరం వేదిక నుంచి ప్రపంచ వ్యాప్తంగా పారిశ్రామిక రంగ పోకడలు, పారిశ్రామిక వేత్తల ఆలోచనలు తెలుసుకునేందుకు ఉపకరించాయని సీఎం చంద్రబాబు అభిప్రాయం వ్యక్తం చేశారు. అయితే, ఆంధ్రప్రదేశ్ బ్రాండ్ ను మరింత విస్తరించేందుకు రాష్ట్రంలో అమలు చేస్తున్న వివిధ పాలసీలను అంచనా వేసేందుకు కూడా సదస్సు దోహదం చేసినందుకు ముఖ్యమంత్రి చంద్రబాబు అన్నారు. 2025 దావోస్ పర్యటన ద్వారా ఇప్పటికే రూ. 2.50 లక్షల కోట్ల పెట్టుబడులు సాకారం అయ్యాయని అభిప్రాయం వ్యక్తం చేశారు. మూడు రోజుల పాటు జరిగిన సమావేశాల ద్వారా గ్రీన్ ఎనర్జీ, ఆర్టిఫిషియల్ ఇంటెలిజెన్స్, వ్యవసాయం, టూరిజం లాంటి రంగాల్లో ఏపీ సాధిస్తున్న విజయాలను వనరుల్ని సమర్థంగా వివరించామని పేర్కొన్నారు. గతంతో పోల్చుకుంటే ప్రపంచ దిగ్గజ సంస్థలు భారత్ వైపు ఎక్కువ ఆసక్తి చూపుతున్నాయని అన్నారు. యువ శక్తి, సమర్థ నాయకత్వం, పాలసీల కారణంగా ప్రస్తుతం ప్రతి రంగంలో భారత్ లో కంపెనీలకు అవకాశాలు పెరుగుతున్నాయని సీఎం చంద్రబాబు అభిప్రాయపడ్డారు. ఇక, యూరప్ లోని తెలుగు ప్రజలతో మమేకం అవుతూ తెలుగు దయాస్పీరా కార్యక్రమంలో పాల్గొని వారిలో చంద్రబాబు ఆత్మవిశ్వాసం నింపారు.

# గిరిజనే జాతరే..మేడారం!



**జనవరి 22, ఆంధ్ర ప్రగతి**  
కొయ్య సెక్వెన్స్ బొమ్మలు, కొలిచి మొక్కితే అమ్మరా..! అంటూ కవి అందెల్ని పాడిన పాట ఎంతో అద్భుతమైనది. అందులో ఆధ్యాత్మిక తత్వ చింతనను బాగా వెలవరించారు. భారతదేశ పురాణశాస్త్రానికే పాత్ర వేసిన, దేవుళ్లు, పూజలు కూడా అంతా నమ్మకం, విశ్వాసం, భక్తిపైనే ఆధారపడి ఉన్నాయి. అందుకే చెట్లు, పుట్ట, గాలి, నీరు, రాయారాన్ని అన్నీ మనకు దైవాలే. మనకు మేలు చేస్తున్న ప్రకృతిని దైవంగా కొలవడం ఒక్క భారతీయ సంస్కృతిలోనే చూస్తున్నాం. నమ్మకంతో పూజించడం మన ఆచారం. అది దేవత కావచ్చు.. మైనమ్మ, మారెమ్మ కొలా ఏ రూపంలో అయినా గ్రామదేవతలను కొలవడం ఆచారంగా వస్తోంది. అలాంటి ఓ అద్భుతమైన ఆచారంతో కోట్లాదిమంది ఆరాధ్యదైవాలూ వెలిసిన వారే నమ్మక-సారలమ్మలు. సామాన్యమైన గిరిజన కుటుంబానికి చెందిన వీరు అసామాన్యంగా భక్తులు మనస్సులో నిలిచిపోయారు. కేవలం గిరిజనుల నమ్మకం ఇప్పుడు

నమ్మన జనజాతికి నమ్మకంగా, ఆరాధ్యంగా ఆ దేవతలు వెలిశారు. రెండేళ్లకోసూరు జరిగే మేడారం గిరిజన జాతర చూస్తే.. ఆ అమ్మలు జనహృదయంలో ఎంతగా గూడుకట్టుకున్నారో చెప్పలేం. ఇదంతా అమ్మల మీద ఉన్న గౌరవం కావచ్చు.. నమ్మకం కావచ్చు.. విశ్వాసం కావచ్చు.. కొలిచి మొక్కిన వారికి కొండంత వేల్పులుగా వారు నిలిచి పోయారు. గుడిలేదు.. గంటలు లేవు.. కట్టుబాట్లు లేవు.. పూజలు, ఆరాధనలు.. హారతులు వంటివి ఏవీ లేకుండా నేరుగా అమ్మలను తలచుకుని మొక్కుకుని రావడం అన్న ఆధ్యాత్మిక జాతర బహుశా ప్రపంచంలో ఎక్కడా కానరాదు. ప్రపంచం లోనే అతిపెద్ద గిరిజన జాతర అయిన మేడారం నమ్మక-సారలమ్మ జాతర ప్రారంభం కాబోతున్నది. ప్రారంభానికి ముందే వేలాదిగా భక్తులు తరలివచ్చి గద్దెల వద్ద మొక్కులు తీర్చుకుంటున్నారు. మేడారం అంటే గొప్ప జాతర.. రెండేళ్ల కొకసారి వస దేవతలు భక్తులకు దర్శనమిచ్చి ఆశీర్వదిస్తారు. ఇది కేవలం జాతర మాత్రమే కాదు.. ప్రపంచంలోనే అతిపెద్ద

గిరిజన పండుగగా ప్రసిద్ధికెక్కింది. జాతర వచ్చిందంటే తెలుగు రాష్ట్రాలతో పాటు.. భారతదేశం.. ప్రపంచవ్యాప్తంగా భక్తులు మేడారంలో నమ్మక సారలమ్మ అమ్మవార్లను దర్శించుకుంటారు. కుంభమేళా తర్వాత కోట్ల సంఖ్యలో భక్తులను ఆకర్షించే అతిపెద్ద ఉత్సవంగా నిలిచింది. నాలుగు రోజుల జాతరలో పాల్గొనేందుకు ప్రజలు పెద్ద సంఖ్యలో తరలివస్తారు. ఈ ఏడాది జనవరి 28వ తేదీ నుంచి 31వ తేదీ వరకు నాలుగు రోజులపాటు అంగరంగ వైభవంగా జాతర నిర్వహించేందుకు ప్రభుత్వం అన్ని రకాల ఏర్పాట్లు చేసింది. ఈ ఏడాది గద్దెలను అభివృద్ధి చేశారు. జాతరకు నెల ముందు నుంచే లక్షలాది మంది మేడారానికి పోవాలి. నిజానికి వసదేవతలైన నమ్మక సారలమ్మ తల్లి-కూతుర్లు.. తెలంగాణ ప్రాంతాన్ని కాకతీయ రాజులు సుమారు 700 సంవత్సరాలు పరిపాలించారు. నమ్మక సారలమ్మలు జగిత్యాల జిల్లా ప్రాంతానికి చెందిన గిరిజన జాతికి చెందినవారు. గిరిజనుల దొర మేడరాజు అడవిలో వేటాడుతుండగా.. ఒక పుట్టపై పులులు, సింహాలు కావలాగా ఉన్న వసిపాప నమ్మకను చూసి.. ఆ పాపను తీసుకెళ్లి పెంచుకున్నాడని చరిత్ర ద్వారా తెలుస్తుంది. అప్పటి వరకు కరువు.. కాలకాలతో ఇబ్బంది పడుతున్న ప్రజలు... నమ్మక రాకతో సమస్యలు తగ్గిపోయాయి. అంతేకాదు.. ఎలాంటి జబ్బునైనా ఆమె చేతి వసరుతో రోగాలు నయమయ్యాయని చెబుతుంటారు. యుక్తవయస్సు వచ్చిన తర్వాత నమ్మకను మేడారం పాఠకుడు... గిరిజన దొర.. తన మేనల్లుడు అయిన పగిడిద్ద రాజుకు ఇచ్చి వివాహం చేశారు. వీరి దాంపత్య జీవనంలో సారలమ్మ, నాగులమ్మ అనే ఇద్దరు కుమార్తెలు, జంపన్న అనే కుమారుడు కలిగారు. మేడరాజు పాలవన ప్రాంతానికి కోయ రాజు కాగా... పగిడిద్ద రాజు మేడారాన్ని పాలించాడని చరిత్ర చెబుతోంది. కాకతీయ సామ్రాజ్యం విస్తరణలో భాగంగా, కాకతీయ మొదటి ప్రభువు మేడరాజు పాలించిన ప్రాంతాన్ని ఆక్రమించేందుకు దండెత్తారు. ఈ దాడిని తట్టుకోలేక మేడరాజు తన కుమార్తె నమ్మక



దగ్గర మేడారంలో ఆశ్రయం పొందుతాడు. పగిడిద్ద రాజు కాకతీయుల సామంతుడిగా ఉంటూ, వారికి ప్రతి నెలా కప్పం కట్టేవాడు. మూడు సంవత్సరాలుగా ఏర్పడిన కరువుల వల్ల కప్పం కట్టలేకపోవడం... మేడరాజుకు ఆశ్రయం ఇవ్వడం వంటి కారణాలతో కాకతీయులు ఆగ్రహించి మేడారంపై దండెత్తారు. కాకతీయ సైన్యాన్ని ఎదుర్కొనేంత బలం లేకపోయినా.. పగిడిద్ద రాజు, నమ్మక, సారలమ్మ వారి పిల్లలు సారలమ్మ, నాగులమ్మ, జంపన్నతో సహా కోయ ప్రజలంతా యుద్ధానికి సిద్ధమయ్యారు. బలమైన ఆయుధాలు, గుర్రాలు, ఏనుగులతో వచ్చిన కాకతీయ సైన్యంతో వందల సంఖ్యలో ఉన్న కోయ ప్రజలు బాణాలు, మొంది కత్తులతో భీకరంగా పోరాడారు. ఈ యుద్ధంలో పగిడిద్ద రాజు, సారలమ్మ, నాగులమ్మ వీరమరణం పొందారు. కుటుంబ సభ్యుల పరణాలను చూసిన జంపన్న.. అవమానాన్ని భరించలేక ఒక్కనే ఉన్న సంపెంగ వాగులలో దూకి అత్యంతాశ్రయం చేసుకున్నాడు. అప్పటి నుంచి ఆ వాగును జంపన్న వాగుగా పిలుస్తున్నారు. తన కుటుంబ సభ్యులందరూ మరణించారని తెలిసిన నమ్మక, ఏమాత్రం వెనుకాడకుండా కాశీమాతలా విజృంభించి శత్రువులను ఎదుర్కొంది. అయితే, వెనుక నుంచి ఒక సైనికుడు దొంగచాటున పొడిచి నమ్మకను తీవ్రంగా గాయపరిచాడు. రక్తం కారుతుండగానే ఆమె చిలుకల గుట్ట వైపు వెళ్లి, నెమలివార చెట్టు కింద ఉన్న పుట్ట దగ్గర

కుంకుమ భరిణగా మారి అర్చనశ్రమైందని చెబుతుంటారు. నమ్మక అర్చనశ్రమైన తర్వాత, గిరిజన ప్రజలకు ఆకాశం నుంచి కొన్ని మాటలు వినిపించాయి. 'ఈ గడ్డమీద పుట్టిన ప్రతి ఒక్కరూ వీరుదీలా రాజ్యాన్ని పాలించాలని, ఇక్కడ రెండు గద్దెల కట్టి రెండేళ్లకొకసారి ఉత్సవం జరిపిస్తే వారి కోరికలు నెరవేరుస్తాను' అని ఆ మాటల సారాంశం. ఈ మాటలను అమ్మ ఆదేశంగా భావించిన గిరిజనులు.. అప్పటి నుంచి అమ్మలకు జాతర నిర్వహిస్తున్నారు. ప్రతి రెండేళ్లకొకసారి మాఘ శుద్ధ పౌర్ణమి రోజున మేడారంలో ఈ మహా జాతర జరుగుతుంది. నాలుగు రోజుల పాటు జరిగే ఈ జాతరలో అనేక సంప్రదాయాలు పాటిస్తారు. మొదటిరోజు కన్నెపల్లి నుంచి సారలమ్మను గద్దెకు తీసుకొస్తారు. రెండవ రోజు చిలుకల గుట్టలోని కుంకుమ భరిణ రూపంలో ఉన్న నమ్మకను తీసుకొచ్చి గద్దెపై ప్రతిష్ఠిస్తారు. ఈ దేవతలను గద్దెలపై ప్రతిష్ఠించే సమయంలో భక్తులు పూసకంతో ఊగిపోతారు. మూడవ రోజు అమ్మవార్లు నమ్మక, సారలమ్మ ఇద్దరూ గద్దెలపై కొలువులికి భక్తులకు దర్శనమిస్తారు. నాలుగవ రోజు సాయంత్రం వారికి ఆవాహన పలికి తిరిగి వసప్రవేశం చేయిస్తారు. దీంతో మేడారం జాతర ముగుస్తుంది. ఈ పూజలను వసపారంపర్వంగా గిరిజన పూజారులే నిర్వహిస్తారు. అమ్మవార్లకు బంగారం బెల్లెన్ని సమర్పించు కోవడం ఇక్కడి ప్రత్యేక ఆచారం.

## భోజీశాలపై సుప్రీం కీలక ఆదేశాలు



**భోపాల్, జనవరి 22, ఆంధ్ర ప్రగతి** మధ్యప్రదేశ్ లోని వివాదాస్పద భోజీశాల అలయం-కమల్ మౌలా మసీదు కాంప్లెక్స్ వద్ద ప్రార్థనల విషయంలో సుప్రీంకోర్టు గురువారం కీలక ఉత్తర్వులు జారీచేసింది. ఈ ప్రాంతంలో శుక్రవారం హిందూ, ముస్లింలు ప్రార్థనలు చేసుకునేందుకు అనుమతించింది. వసంత పంచమి సందర్భంగా సూర్యోదయం నుంచి సూర్యాస్తమయం వరకూ హిందూ మతస్థులు ప్రార్థనలు చేసుకునేందుకు అనుమతించింది. మధ్యాహ్నం 1 గంట నుంచి 3 గంటల వరకూ ముస్లింలు శుక్రవారం ప్రార్థనలు చేసుకోవచ్చని అత్యున్నత న్యాయస్థానం తన ఆదేశాల్లో పేర్కొంది. సమాజ్ చేసుకునేందుకు వచ్చే ముస్లిం కమ్యూనిటీ వ్యక్తులు జాబితాను జిల్లా యంత్రాంగానికి అందజేయాల్సి ఉంటుందని సీజేజి సూర్య కాంత్, న్యాయమూర్తులు జామీమాల్కా బాగ్, విపుల్ ఎం పాంచోలితో కూడిన ధర్మాసనం సృష్టించింది. ఇరువర్గాల వారు పరస్పరం గౌరవించుకుంటూ శాంతి భద్రతల పరిరక్షణ విషయంలో రాష్ట్ర జిల్లా యంత్రాంగానికి సహకరించాలని సూచించింది. భోజీశాల 11వ శతాబ్దం నాటి కట్టడమని, సరస్వతీ దేవి ఆలయమని హిందువుల వాదనగా ఉంది. ముస్లింలు దీనిని కమల్ మౌలా మసీదుగా పిలుస్తుంటారు. 2003లో ఇందుకు సంబంధించి ఏఎస్ఐ ఆదేశాలు ఇచ్చింది. శుక్రవారం సమాజ్లు మధ్యాహ్నం 1 గంట నుంచి 3 గంటల వరకూ చేసుకోవచ్చని, హిందువులు వసంత పంచమి పూజలు నిర్వహించుకోవచ్చని, ప్రతి మంగళవారం వారికి అనుమతి ఉంటుందని సుప్రీం ఆదేశాల్లో పేర్కొంది. అయితే.. వసంత పంచమి శుక్రవారం నాడు వచ్చే ఎలాంటి ఏర్పాట్లు చేయాలనేది అందులో పేర్కొనలేదు. ఈసారి జనవరి 23న వసంత పంచమి, శుక్రవారం కలిసి రావడంతో ఇరువర్గాలు తమ మతపరమైన ప్రార్థనలు నిర్వహించు కునేందుకు అనుమతించాలని అత్యున్నత న్యాయస్థానాన్ని కోరాయి.

## బద్దేశ విధ్వంసానికి జగన్ కు క్రెడిట్ ఇవ్వాలిందే

**జగన్ వ్యాఖ్యలపై మండిపడ్డ మంత్రి గొట్టిపాటి**  
అమరావతి జనవరి 22, ఆంధ్ర ప్రగతి  
అధికారంలో ఉన్న బద్దేశ జగన్ ఏం చేశారని క్రెడిట్ ఇవ్వాలని విద్యుత్ శాఖ మంత్రి గొట్టిపాటి రవికుమార్ ప్రశ్నించారు. రాష్ట్రాన్ని అభివృద్ధి పాటు చేయడంలోనే నీకు క్రెడిట్. అంటూ.. మాజీ ముఖ్యమంత్రి వైఎస్. జగన్మోహన్ రెడ్డిపై గొట్టిపాటి రవికుమార్ తీవ్ర విమర్శలు గుప్పించారు. గురువారం మీడియాతో మాట్లాడుతూ.. క్యారెక్టర్ లేని జగన్ క్రెడిట్ గురించి మాట్లాడుతున్నారన్నారు. ఆయనకు ఇవ్వాలని క్రెడిట్ ఏమిటో ఈ సందర్భంగా మంత్రి గొట్టిపాటి ప్రశ్నించారు. విద్యుత్ శాఖను సర్వనాశనం చేసినందుకు జగన్ రెడ్డికి కచ్చితంగా క్రెడిట్ ఇవ్వాలిందే అని వ్యంగాస్త్రాలు సంధించారు. రూ. 30 వేల కోట్ల భారాన్ని ప్రజలపై వేసినందుకు జగన్ కు క్రెడిట్ ఇవ్వాలని మంత్రి గొట్టిపాటి ఎద్దేవా చేశారు. 9 సార్లు విద్యుత్ ఛార్జీలు పెంచినందుకు.. పీపీఏలను రద్దు చేసినందుకు కచ్చితంగా మరో క్రెడిట్ ఇవ్వాలంటూ విమర్శలు గుప్పించారు. మళ్లీ ఏ మోహం పెట్టుకుని.. 'జగన్ ఉండి ఉంటే...' అని మాట్లాడుతున్నారంటూ మాజీ సీఎంపై మండిపడ్డారు. జగన్ ఉండి ఉంటే ఆంధ్రప్రదేశ్ అప్పుల కుప్పగా మారదని, విద్యుత్ వ్యవస్థ నిర్లిప్తం అయ్యేదని తీవ్ర స్థాయిలో విమర్శలు గుప్పించారు గొట్టిపాటి. రాష్ట్రాన్ని చోరీ చేసిన జగన్.. క్రెడిట్ చోరీ గురించి మాట్లాడితే జనం నవ్వుతున్నారంటూ తీవ్రస్థాయిలో ఆగ్రహం వ్యక్తం చేశారు మంత్రి.



## చదువులతల్లి సరస్వతి పుట్టిన రోజు

### వసంత పంచమి పుణ్యతీర్థి శుభవ్రదం

**అక్షరాభ్యాసాలకు ప్రత్యేకం**  
బాసర, జనవరి 22, ఆంధ్ర ప్రగతి  
మాఘ మాసం అంటేనే పర్వదినాలను మోసుకొచ్చేది. ఈ మాసంలో వచ్చే వసంత పంచమితో ఈ పర్వదినాలు ప్రారంభమవుతాయి. ఈ వసంత పంచమిని శ్రీపంచమి అని కూడా అంటారు. ఈ ఏడాది జనవరి 23న శుక్రవారం వసంత పంచమి వచ్చింది. సాక్షాత్తు చదువుల తల్లి సరస్వతీ దేవి ఈ రోజే జన్మించినది పురాణాలు చెబుతున్నాయి. ఈ నేపథ్యంలో తెలుగు రాష్ట్రాల్లోని అన్ని ప్రముఖ దేవాలయాలూ.. బాసర, వర్ధిల్, విజయవాడలోని కనక దుర్గమ్మ దేవాలయాలకు భక్తులు పోవడం వారికి విద్యాబుద్ధులు వికసించి.. భవిష్యత్తులో ఉన్నత స్థానాలకు చేరతారని నమ్మిక. అందుకే ఈ రోజు తమ పిల్లలకు అక్షరాభ్యాసం చేయించేందుకు తల్లిదండ్రులు ఉత్సాహం చూపుతారు. ఈ ఏడాది పంచమి తిథి జనవరి 23 శుక్రవారం తెల్లవారుజామున 2.28 గంటలకు ప్రారంభమవుతుంది. మర్నాడు అనగా.. శనివారం తెల్లవారుజామున 1.46 గంటలకు ముగుస్తుంది. సూర్యోదయం తిథిని ప్రామాణికంగా తీసుకుంటూ కనక.. జనవరి 23న వసంత పంచమి జరుపుకోవాలని పండితులు సుప్రస్తుం చేస్తున్నారు. ఆ రోజు ఉదయం 7:15 నుంచి మధ్యాహ్నం 12:33 గంటలలోపు సరస్వతీ పూజకు మంచి సమయమని భక్తులకు సూచిస్తున్నారు. పురాణాల ప్రకారం.. బ్రహ్మదేవుడు యావత్ సృష్టికి వాక్యం అందించాడని సరస్వతీ దేవిని ఈ రోజే.. వసంత పంచమి వేళ సృష్టించారని చెబుతారు. అందుకే ఈ మాఘ శుద్ధ పంచమి సరస్వతీ దేవి జన్మదినంగా



పరిగణిస్తారు. విద్యార్థిని విద్యార్థులతోపాటు సంగీత, సాహిత్య కళాకారులకు ఈ శ్రీ పంచమి గొప్ప పర్వదినమని అభివర్ణిస్తారు. ఆ క్రమంలోనే తమ చిన్నారలతో అమ్మవారి దేవాలయాలకు తల్లిదండ్రులు తరలివెళ్తారు. ఈ వసంత పంచమి వేళ జరిపే పూజల్లో పసుపు వర్షానికి అధిక ప్రాధాన్యమిస్తారు. పసుపు రంగు.. వసంతకాలం రాకకు సంకేతంగా భావిస్తారు. అలాగే మనలోని జ్ఞానానికి పసుపు వర్షం సంకేతం. అందుకే ఈ రోజు సరస్వతీ దేవిని దర్శించుకునే భక్తులంతా పసుపు రంగు దుస్తులు ధరిస్తారు. అంతేకాకుండా ఈ రోజు పలు శుభకార్యాలకు అనుకూలమైన తిథి అని పండితులు వివరిస్తారు. అమ్మవారికి.. పసుపు రంగులో ఉండే కేసరి, పులిచోర, పసుపు రంగు తీపి పదార్థాలను వైవేద్యంగా నివేదిస్తారు. వసంత పంచమి రోజు పిల్లలకు అక్షరాభ్యాసం చేయించడం ఎంతో శుభప్రదం. అందుకే తెలంగాణలోని నిర్మల్ జిల్లాలోని బాసర క్షేత్రంలో ఈ వసంత పంచమి రోజు పిల్లలకు అక్షరాభ్యాసం చేయించడం కోసం వేలాదిగా భక్తులు తరలి వస్తారు. ఈరోజు కేవలం అక్షరాభ్యాసాలకు మాత్రమే కాదు.. కొత్త పని ప్రారంభాలకు, వ్యాపారం ప్రారంభానికి, పిల్లలకు పుట్టి వెంట్రుకలు తీయడానికి, అన్యప్రాసన చేయడానికి,

నూతన గృహప్రవేశాలు వంటి అనేక శుభకార్యాలకు అత్యంత అనుకూలమైన తిథిగా పండితులు చెబుతారు. ఈరోజున సరస్వతి గుడికి వెళ్లి అమ్మవారికి పూజలు చేయడం, ఇంట్లో సరస్వతీ దేవి పూజ చేయడం, సరస్వతి మంత్రాలు చదవడం, చదువుకునే పిల్లలు మనసులో కోరికలను అమ్మవారికి చెప్పుకోవడం వల్ల సరస్వతీ దేవి అనుగ్రహం కలుగుతుందని విశ్వాసం. అంతే కాకుండా ఈ వసంత పంచమి రోజు ఎవరైతే సరస్వతీ దేవికి పూజ చేస్తారు వారికి అమ్మవారి ఆశీర్వాదంతో పాటు విశాగ్రత, పట్టుదల, జ్ఞానకళక్తి పెరిగి చదువులపై మనసు లగ్నం చేయగలుగుతారని మన పురాణాల్లో చెప్పబడింది. అంతేకాకుండా ఈరోజు చేసే దానాలకు కూడా విశేషమైన ప్రాముఖ్యత ఉంది. అందుకే ఈ వసంత పంచమి రోజు విద్యార్థులు పెన్నులు, బలపాలు, పుస్తకాలు, పెన్సిళ్లు వంటివి తోటి విద్యార్థులకు దానం చేస్తారు. వసంత పంచమి రోజున పిల్లలకు అక్షరాభ్యాసం చేయించడం అత్యంత శుభప్రదమని పండితులు చెబుతున్నారు. ఈ రోజున చదువు ప్రారంభిస్తే పిల్లలు విద్యలో రాణించి భవిష్యత్తులో ఉన్నత స్థాయికి చేరుకుంటారని పండితులు చెబుతున్నారు. పురాణాల ప్రకారం వసంత పంచమి అనేది జ్ఞాన దేవత సరస్వతీ దేవి పుట్టిన రోజు కావడంతో పాటు వసంత రతువు కూడా ప్రారంభమవుతుంది. అక్షరాభ్యాసానికి ముహూర్తంతో సంబంధం లేకుండా చూడకుండా అక్షరాభ్యాసాలు చేస్తారు. ఆరోజు సరస్వతీ దేవి చదువుల తల్లి పుట్టిన రోజు కాబట్టి సరస్వతీ దేవి ఆరాధన వల్ల వాక్కుధి కలుగుతుంది. సరస్వతీ దేవికి ప్రత్యేక పూజలు నిర్వహించి, పుస్తకాలు, పెన్నులు, బలపాలు వంటి విద్యసంబంధిత వస్తువులను దానం చేయడం అనవాయితీగా వస్తోంది. ఆలోచన, ప్రతిభ, ధారణ, ప్రజ్ఞ, స్ఫురణ శక్తి.. వీటి స్ఫూరణమే సరస్వతీదేవి. అమ్మ అనుగ్రహం ఉంటే సద్గుణాలను పొందుతారు..


## ఆర్ యూ డెడ్?

### ఓంటరితనానికి మందు ఈ చైనీస్ యాప్!

**చైనాలో పెరుగుతున్న ఓంటరితనాన్ని ఎదుర్కొనేందుకు కొత్త యాప్**  
జనవరి 22, ఆంధ్ర ప్రగతి  
చైనాలో పెరుగుతున్న ఓంటరితనం, సామాజిక వికాసాన్ని ఎదుర్కొనేందుకు ఓ సాహిత్య యాప్ అందుబాటులోకి వచ్చింది. తగ్గుతున్న వివాహాలు, జననాల రేటు నేపథ్యంలో ఓంటరిగా జీవించే వారి సంఖ్య పెరుగుతుండడంతో, వారి భద్రతను లక్ష్యంగా చేసుకుని 'ఆర్ యూ డెడ్?' పేరుతో ఈ యాప్ ను రూపొందించారు. మూన్ స్పేట్ టెక్నాలజీస్ అనే సంస్థ అభివృద్ధి చేసిన ఈ యాప్ ను 'ఓంటరిగా నివసించే వారి కోసం రూపొందించిన తేలికపాటి భద్రతా సాధనం' అని అభివృద్ధించవచ్చు. ఈ యాప్ లో యూజర్లు ప్రతిరోజూ ఓ పెద్ద ఆకుపచ్చ బలవనను నొక్కి 'చెక్-ఇన్' చేయాల్సి ఉంటుంది. ఒకవేళ వరుసగా రెండు రోజులు చెక్-ఇన్ చేయడంలో విఫలమైతే, వారు ముందుగా సమాధు

చేసుకున్న అత్యవసర కాంటాక్ట్ కు ఆలోచించి ఒక అలర్ట్ వెళ్తుంది. గాడియన్ కథనం ప్రకారం, చైనాలో 20, 30 ఏళ్ల వయసులో ఉన్న యువత ఎక్కువగా ఓంటరి జీవిస్తానని గడుపుతున్నారు. 2024లో దేశంలో కేవలం 61 లక్షల జంటలు మాత్రమే వివాహం చేసుకోగా, 26 లక్షల జంటలు వివాహాలకు దరఖాస్తు చేసుకున్నాయి. మరోవైపు, జననాల రేటు గణనీయంగా పడిపోవడంతో దేశం జనాభా సవాళ్లను ఎదుర్కొంటోంది. 2030 నాటికి చైనాలో ఓంటరిగా నివసించే వారి గృహాలు 20 కోట్లకు చేరవచ్చని ప్రభుత్వ మిడియా అంచనా వేస్తోంది. ఈ నేపథ్యంలో, ఓంటరిగా చనిపోతామేమోనన్న ఆందోళనను ఈ యాప్ కొంతవరకు తగ్గిస్తోందని

యూజర్లు అభిప్రాయపడుతున్నారు. దేశంలో '9-9-6' (ఉదయం 9 నుంచి రాత్రి 9 వరకు, వారానికి ఆరు రోజులు) పని సంస్కృతి కూడా ఒత్తిడి, సామాజిక ఓంటరితనానికి ప్రధాన కారణంగా నిలుస్తోంది. ఇలాంటి పరిస్థితుల్లో ఈ యాప్ ప్రజలను ఇతరులతో కనెక్ట్ చేయడానికి సహాయపడుతుందని మానసిక ఆరోగ్య నిపుణులు కూడా చెబుతున్నారు. "ఓంటరిగా జీవించడం అనేది ప్రపంచవ్యాప్తంగా పెరుగుతున్న ధోరణి. వారి భద్రతా సమస్యలపై ప్రపంచం దృష్టి పెట్టాలని ఆశిస్తున్నాను" అని యాప్ సహ వ్యవస్థాపకుడు ఇయన్ లూ తెలిపారు.



# సంచలనం సృష్టించిన అభిషేక్ శర్మ చరిత్ర సృష్టించిన సింధు

భారత స్టార్ ఓపెనర్ అభిషేక్ శర్మ కొత్త ఏడాదిలో తొలి మ్యాచ్‌లోనే చరిత్ర సృష్టించాడు. బుధవారం నాగ్‌పూర్ వేదికగా న్యూజిలాండ్‌తో జరిగిన టీ20లో అభిషేక్ తుపాన్ ఇన్నింగ్స్‌తో సంచలనం సృష్టించాడు. 35 బంతుల్లోనే 84 పరుగులు చేసి రఫ్ఫాడించిన అభిషేక్ జట్టు విజయంలో కీలక పాత్ర పోషించాడు. దీంతో అతడికి 'మ్యాచ్ ఆఫ్ ది మ్యాచ్' అవార్డ్ దక్కింది. ఈ ఇన్నింగ్స్‌లో ఎనిమిది సిక్స్లు బాదాడు. కివీస్‌పై ఒక టీ20 మ్యాచ్‌లో అత్యధిక సిక్స్లు బాదిన ఆసియా బ్యాటర్‌గా అరుదైన ఘనత సాధించాడు. దీంతోపాటు అభిషేక్ ఓ ప్రపంచ రికార్డును సైతం అందుకున్నాడు. ఈ మ్యాచ్‌లో అభిషేక్ తాను ఎదుర్కొన్న తొలి బంతి నుంచే దూకుడుగా ఆడాడు. దీంతో అతడు 22 బంతుల్లోనే హాఫ్ సెంచరీ అందుకున్నాడు. ఈ క్రమంలో అభిషేక్ తన ఖాతాలో వరల్డ్ రికార్డ్ వేసుకున్నాడు. తాజా ఇన్నింగ్స్‌తో అతడు టీ20లో 5 వేల పరుగులు పూర్తి చేసుకున్నాడు. ఈ మైలురాయిని అభిషేక్ కేవలం 2,898 బంతుల్లోనే అందుకున్నాడు. దీంతో టీ20లో అత్యంత వేగంగా (బంతుల పరంగా) 5 వేల పరుగులు పూర్తి చేసిన ఆటగాడిగా నిలిచాడు. ఈ క్రమంలో వెస్టిండీస్ మాజీ క్రికెటర్ ఆండ్రీ రస్సెల్ రికార్డ్‌ను బ్రేక్ చేశాడు. ఇదివరకు ఈ రికార్డ్ రస్సెల్ పేరిట ఉండేది. అతడు 2,942 బంతుల్లో 5,000 పరుగులు చేశాడు. ఇప్పుడు అభిషేక్ ఈ రికార్డ్ టాప్‌లో ఉన్నాడు. అలా దిగ్గజాలు రోహిత్ శర్మ, విరాట్ కోహ్లా, క్రిస్ గేల్ వంటి ఆటగాళ్లు కూడా సాధించలేని ఘనతను అభిషేక్ అతి తక్కువ రోజుల్లోనే అందుకున్నాడు. అభిషేక్ ఈ మ్యాచ్‌లో కేవలం 22 బంతుల్లోనే తన అర్ధ సెంచరీని పూర్తి చేశాడు. దీంతో న్యూజిలాండ్‌పై అత్యంత వేగవంతమైన హాఫ్ సెంచరీ చేసిన భారత బ్యాటర్‌గానూ అభిషేక్ రికార్డు కొట్టాడు. అలాగే 25 లేదా అంతకంటే తక్కువ బంతుల్లో ఎక్కువ హాఫ్ సెంచరీలు సమాధులు చేసిన క్రికెటర్‌గా అభిషేక్ టాప్‌లో నిలిచాడు. అతడు ఎనిమిది సార్లు ఈ ఫీట్ సాధించాడు. దీంతో సూర్యకుమార్ యాదవ్, ఫిల్ సాట్స్, ఇవాన్ లూయిస్‌ను అధిగమించాడు. ఈ ముగ్గురు



ఏడేసిసార్లు ఆ ఘనత సాధించారు. కాగా, అభిషేక్ శర్మ 2024లో టీ20లో అరంగేట్రం చేశాడు. ఇప్పటిదాకా 34 అంతర్జాతీయ టీ20 మ్యాచ్‌లు ఆడాడు. ఇందులో 37.47 యావరేజీ, 190.93 స్ట్రైక్ రేట్‌తో 1199 పరుగులు చేశాడు. ఇందులో రెండు సెంచరీలు, ఏడు హాఫ్ సెంచరీలు ఉన్నాయి. అలాగే అంతర్జాతీయ క్రికెట్‌లో 112 ఫోర్లు, 81 సిక్స్లు బాదాడు. ఇక ఐసీసీ టీ20 ర్యాంకింగ్‌లోనూ అభిషేక్ నెం.1 స్థానంలో కొనసాగుతున్నాడు.

భారత స్టార్ షట్టర్ వీవీ సింధు అరుదైన రికార్డు సృష్టించింది. అంతర్జాతీయ కెరీర్‌లో మొత్తం 500 మ్యాచ్‌ల్లో విజయాలు సాధించింది. ఇండోనేషియా మాస్టర్స్ 2026లో భాగంగా డెన్హార్మ్ క్రీడాకారిణి లైన్ హోజ్‌మార్క్స్ వరుస సెట్లలో ఓడించి ఈ ఘనతను సొంతం చేసుకుంది. బ్యాడ్మింటన్ చరిత్రలో మహిళల సింగిల్స్‌లో ఇప్పటి వరకు ఈ రికార్డును ఐదుగురు మాత్రమే అందుకున్నారు. ఇప్పుడు ఆరో షేయర్‌గా సింధు నిలిచింది. భారత్ తరపున ఈ ఘనత నెలకొల్పింది సింధునే. కాగా, ఇండోనేషియా మాస్టర్స్‌లో తాజాగా జరిగిన ప్రీ క్వార్టర్స్‌లో లైన్ హోజ్‌మార్క్స్ ఎదుర్కొన్న సింధు 21-19, 21-18 తేడాతో వరుస సెట్లలో విజయం సాధించింది. గేమ్‌లో తొలి నుంచీ ఆధిపత్యం ప్రదర్శించిన సింధు, ప్రత్యర్థిని రెండు సెట్లలో చిత్తు చేసింది. దీంతో 43 నిమిషాల్లో ఆట ముగిసింది. కాగా, లైన్ హోజ్‌మార్క్స్ సింధు ఇప్పటిదాకా ఆరుసార్లు డీ కొట్టగా, అందులో అత్యధికంగా ఐదుసార్లు ఆమెపై నెగ్గడం విశేషం. తాజా విజయంతో సింధు క్వార్టర్ ఫైనల్స్‌కు దూసుకెళ్లింది. క్వార్టర్స్‌లో చైనా టాప్ సీడ్, వరల్డ్ నెం.4 చెన్ యూఫీతో సింధు తలపడనుంది. ఇప్పటిదాకా సింధు- యూఫీ ఓవరాల్‌గా 13సార్లు డీ కొట్టారు. ఈ ముఖాముఖి ఫోరులో 7-6 తో చైనా యూఫీ స్వల్ప ఆధిక్యంలో కొనసాగుతోంది. చివరిసారిగా ఈ చైనా క్రీడాకారిణిపై సింధు 2019లో విజయం సాధించింది. ఇప్పుడు మరోసారి నెగ్గి రికార్డు సమం చేయాలని సింధు భావిస్తోంది. ఈ కొత్త ఏడాదిలో క్వార్టర్ ఫైనల్స్ ఆడడం సింధుకు ఇది రెండోసారి. రీసెంట్‌గా మలేసియా ఓపెన్‌లో సింధు త్వటిలో ఫైనల్ మిస్సింది. ఈ టోర్నీలో క్వార్టర్స్‌లో యుమగుచిపై నెగ్గిన సింధు సెమీస్‌కు దూసుకెళ్లింది. కానీ, సెమీస్‌లో వాంగ్ (చైనా)ను డీ కొట్టిన ఆమె 16-21, 15-21 తేడాతో ఓడి ఫైనల్ చేరకుండానే టోర్నీ నుంచి నిష్క్రమించింది. ఇక రెండు వారాల్లోనే మరోసారి క్వార్టర్స్‌కు చేరుకుంది. ఓ



## జట్టును ఎంపిక క్లిష్టమైనది

- కఠిన నిర్ణయాలు తీసుకోవాలి
- ఉంటుంది ● కెప్టెన్‌కు ఇది అత్యంత అత్యంత క్లిష్టమైన అంశం ● జట్టు ఎంపికలో అందరినీ సంతృప్తి పర్చలేము
- ఆటగాడికి ఎందుకు ఆడించబోతో చెప్పాలి: రోహిత్ శర్మ



సమయంలో పేసర్ మూవ్‌స్ సిరాజ్‌కు కూడా ఇదే మాదిరిగా వివరించి చెప్పాం. రానున్న టీ20 ప్రపంచ కప్‌లో టీమండియా సత్తా చాటుతుందనే నమ్మకం ఉంది. టీమ్‌లో 80 నుంచి 90 శాతం మంది ఆటగాళ్లు గత రెండేళ్లుగా కలిసే ఆడుతున్నారు. టీమ్ యావరేజీ వయసు 25 ఏళ్లు ఉండటం కూడా కలిసొచ్చే అంశమే' అని రోహిత్ శర్మ తెలిపాడు. అలాగే రోహిత్ తన కెరీర్‌లో తొలిసారి టీ20 ప్రపంచకప్‌లో ఆడడం లేదు. 2007లో ప్రారంభమైన ఈ పాటి కవ్ టోర్నీ ప్రతీ ఎడిషన్‌లో రోహిత్ ఆడాడు. అయితే టీ20 ఫార్మాట్‌ను రిటైర్మెంట్ ప్రకటించడంతో హిట్‌మ్యాన్ ఈసారి పాటికవ్ కు దూరమైయాడు. దీంతో తొలిసారిగా ఈ టోర్నీమెంట్‌ను ఇంటి నుంచి చూడబోతుండడం తనకు వింత అనుభవమని రోహిత్ అన్నాడు. 'నా కెరీర్‌లో ఇప్పటి వరకు జరిగిన ప్రతి టీ20 వరల్డ్‌కప్ ఎడిషన్‌లో నేను ఆడాను. కానీ, ఇప్పుడు తొలిసారి ఇంటి నుంచి వరల్డ్‌కప్ మ్యాచ్‌లు చూడనుండటం వింతగా అనిపిస్తుంది. ఒకవేళ స్టేడియానికి వెళ్లి చూసినా కూడా, అది గతంలో మాదిరిగా ఉండదు. ఇదొక కొత్త అనుభూతిని ఇస్తుంది' అని రోహిత్ అన్నాడు. కాగా, వచ్చే నెల 07న భారత్- శ్రీలంక సంయుక్త ప్రకటించడంతో హిట్‌మ్యాన్ ఈసారి పాటికవ్ కు దూరమైయాడు.

## అక్షరం పబ్లిక్ గాయంతో టీమ్ ఇండియా ఆందోళన!



అక్షరం పబ్లిక్ భారత్, న్యూజిలాండ్ మధ్య నాగ్‌పూర్‌లో బుధవారం జరిగిన మొదటి 20 మ్యాచ్‌లో గాయపడ్డాడు. వాస్తవానికి, బొలింగ్ చేస్తున్నప్పుడు, అక్షరం దారిలో మిచెల్ కోట్లిన పాటీస్ అందుకోవడానికి ప్రయత్నించగా, బంతి అతని ఎడమ చేతి చూపుడు వేలి పైభాగానికి తగిలింది. బంతి తగలగానే అతని వేలి నుంచి రక్తం వచ్చింది. బంతి తగిలే సమయానికి అక్షరం ఓవర్లో మూడు బంతులు మాత్రమే వేశాడు. అక్షరం ఎడమ చేతి వాటం బొల్లర్ కావడంతో, అతను తన ఓవర్ పూర్తి చేయకుండానే మైదానం నుంచి వెళ్లిపోయాడు. అక్షరం ఓవర్‌లో మిగిలిన మూడు బంతులను అభిషేక్ శర్మ వేశాడు. అక్షరం మైదానం నుంచి వెళ్లిపోవడం పెద్ద ప్రశ్నలను లేవనెత్తుతోంది, ఇందులో 2026 ప్రపంచ కప్ నుంచి అతను వైదొలగడం కూడా ఒకటి. అక్షరంను రాజీయే 20 ప్రపంచ కప్ కోసం టీమ్ ఇండియా వైస్ కెప్టెన్‌గా నియమించారు. అతను టోర్నీమెంట్ నుంచి వైదొలగడం గురించి మాట్లాడితే, అక్షరం గాయంపై దీక్షలు నుంచి ఇప్పటివరకు ఎటువంటి అధికారిక అప్డేట్ రాలేదు. అంతేకాకుండా, భారత అల్ రౌండర్ గాయం ఎంత తీవ్రంగా ఉందో కూడా తెలియరాలేదు. నాగ్‌పూర్‌లో జరిగిన మొదటి 20లో టీమ్ ఇండియా న్యూజిలాండ్‌ను ఓడించి సిరీస్‌లో 1-0 ఆధిక్యం సాధించింది. మ్యాచ్‌లో టీమ్ ఇండియా మొదటి బ్యాటింగ్ చేస్తూ 20 ఓవర్లలో 7 వికెట్ల నష్టానికి 238 పరుగులు చేసింది. ఇది 20లలో న్యూజిలాండ్‌పై భారత్ సాధించిన అత్యధిక స్కోరు. ఈ సమయంలో, మెన్ ఇన్ బ్లూ కోసం అభిషేక్ శర్మ 35 బంతుల్లో 5 ఫోర్లు, 8 సిక్సర్లతో 84 పరుగులు చేశాడు. అనంతరం ఛేజింగ్‌కు దిగిన కివీ జట్టు 20 ఓవర్లలో 7 వికెట్ల నష్టానికి 190 పరుగులు మాత్రమే చేయగలిగింది. ఈ సమయంలో, గ్లెన్ ఫిలిప్స్ జట్టు కోసం మంచి బ్యాటింగ్ చేస్తూ 40 బంతుల్లో 4 ఫోర్లు, 6 సిక్సర్లతో 78 పరుగులు చేశాడు. అయితే, ఫిలిప్స్ ఇన్నింగ్స్ జట్టుకు విజయాన్ని అందించలేకపోయింది. సిరీస్‌లో రెండో మ్యాచ్ జనవరి 23, ఆదివారం నాడు జరగనుంది.

## టీ20 ప్రపంచకప్‌లో స్కాట్లాండ్‌కు చాన్స్!

2026 టీ20 ప్రపంచకప్ కోసం భారత్‌కు తమ జట్టును పంపేది లేదని బంగ్లాదేశ్ క్రికెట్ బోర్డు మరోసారి స్పష్టం చేసింది. డాకాలో గురువారం క్రీడా సలహాదారు ఆసిఫ్ నజ్రాల్, సీనియర్ ఆటగాళ్లు, బోర్డు సభ్యుల మధ్య జరిగిన కీలక సమావేశం తర్వాత ఈ నిర్ణయాన్ని వెల్లడించారు. భారత్‌లో భద్రతా పరమైన ఆందోళనలు ఇంకా తొలగిపోలేదని, అందుకే తమ మ్యాచ్‌లను శ్రీలంకకు మార్చాలని బంగ్లాదేశ్ పట్టుబడుతోంది. ఈ నిర్ణయం పూర్తిగా తమ ప్రభుత్వానిదేనని ఆసిఫ్ నజ్రాల్ స్పష్టం చేశారు. బంగ్లాదేశ్ అభ్యర్థనను అంతర్జాతీయ క్రికెట్ మండలి తిరస్కరించింది. భారత్‌లో ఆటగాళ్లకు ఎలాంటి ముప్పు లేదని స్పష్టత భద్రతా సంస్థల నివేదికలు చెబుతున్నాయని ఐసీసీ పేర్కొంది. టోర్నీ ప్రారంభానికి కొద్ది రోజుల ముందు షెడ్యూల్ మార్పులో అసాధ్యమని, బంగ్లాదేశ్ తన నిర్ణయాన్ని మార్చుకోవడానికి 24 గంటల సమయం ఇస్తున్నామని హెచ్చరించింది. ఒకవేళ బంగ్లా రాకపోతే, వారి స్థానంలో గ్రూప్-సి లో స్కాట్లాండ్ ను చేరుస్తామని ఐసీసీ బోర్డు ఇప్పటికే ఓటింగ్ ద్వారా నిర్ణయించింది. ఐసీసీ అభివేదనపై బీసీబీ ప్రెసిడెంట్ అమీనుల్ ఇస్లాం ఘాటుగా స్పందించారు. ఒక అంతర్జాతీయ సంస్థ ఇలాంటి అభివేదన ఇవ్వడం సరికాదు. మా దేశంలో 20 కోట్ల మంది క్రికెట్ అభిమానులు ఉన్నారు, మేము లేకపోతే ఐసీసీకి భారీ నష్టం అని ఆయన వ్యాఖ్యానించారు. అలాగే శ్రీలంకను కో-హోస్ట్ అని పిలవడాన్ని ఆయన తప్పుబట్టారు, ఇది కేవలం హైలిడ్ మోడల్ మాత్రమేనని అన్నారు. ఐసీసీ సమావేశంలో జరిగిన కొన్ని చర్చలు దిగ్భ్రాంతికి గురిచేశాయని, తమ పోరాటం కొనసాగుతుందని ఆయన పేర్కొన్నారు. రాజకీయ దౌర్జన్యంతో తీసుకుంటున్న ఈ నిర్ణయాలు బంగ్లాదేశ్ క్రికెట్ భవిష్యత్తును ప్రమాదంలో పడేసే అవకాశం ఉంది.



# తాను ప్రేమలో ఉన్నట్లు ప్రకటించిన హీరోయిన్ ఫరియా అబ్దుల్లా

'జాతి రత్నాలు' సినిమాతో స్టార్డమ్ దక్కించుకున్న హైదరాబాద్ భామ ఫరియా అబ్దుల్లా ఇప్పుడు మరోసారి వార్తల్లో నిలిచారు. గ్రామర్కే పరిమితం కాకుండా నటన, డ్యాన్స్, ర్యాప్ సాంగ్స్ తో మట్టి టాలెంట్ గా గుర్తింపు తెచ్చుకున్న ఫరియా.. తాజాగా తన వ్యక్తిగత జీవితంపై ఆసక్తికర వ్యాఖ్యలు చేశారు. ఇటీవల ఓ ఇంటర్వ్యూలో పాల్గొన్న ఫరియా, తాను ప్రస్తుతం ప్రేమలో ఉన్నట్లు అధికారికంగా ప్రకటించారు. ఒక హిందూ అబ్బాయి తో డేటింగ్ చేస్తున్నానని, ఇండస్ట్రీలో ఉంటూనే కెరీర్ వ్యక్తిగత జీవితాన్ని బ్యాలెన్స్ చేసుకోవడంలో తన ప్రయత్నం ఎంతో కీలకమని వెల్లడించారు. ఫరియా మనసు దోచుకున్న ఆ వ్యక్తి సినీ పరిశ్రమకు చెందిన యంగ్ కొరియోగ్రాఫర్ కావడం విశేషం. ఇద్దరూ కలిసి పని చేస్తున్నామని, తనలోని డ్యాన్స్, మ్యూజిక టాలెంట్ ను బయటకు తీసుకురావడంలో అతని పాత్ర చాలా ఉందని ఫరియా తెలిపారు. మతభేదాలపై వస్తున్న ప్రశ్నలకు కూడా ఆమె స్పష్టతనిచ్చారు. తాను ముస్లిం అయినప్పటికీ, హిందూ యువకుడితో ఉన్న ఈ బంధాన్ని కేవలం లవ్ అఫైర్ గా చూడలేదని, ఇది ఒక బలమైన పార్టనర్ షిప్ అని చెప్పారు. వరుస సినీమాలతో కెరీర్ లో జోరు కొనసాగిస్తున్న ఫరియా.. తన ప్రేమ, వ్యక్తిగత జీవితంపై చేసిన ఈ వ్యాఖ్యలు ప్రస్తుతం సోషల్ మీడియాలో వైరల్ గా మారాయి.



# నిర్మాతల ఆలోచన మారాలి

మహిళా ప్రాధాన్యమును చిత్రాలు వసూళ్లు సాధించలేవని పలువురు నిర్మాతలు భావిస్తున్నారు, ఈ విషయంలో వారి ఆలోచనా ధోరణి మారాలని నటి మాళవికా మోహనన్ అభిప్రాయపడ్డారు. గతేడాది విడుదలై సంచలనం సృష్టించిన చిన్న చిత్రాల్లో 'కాత్రలోక: చాప్టర్ 1' ఒకటి. తక్కువ వ్యయంతో రూపొందినప్పటికీ, బాక్సాఫీస్ వద్ద భారీ విజయాన్ని అందుకుని సూపర్ హిట్ గా నిలిచింది. తాజాగా నటి మాళవికా మోహనన్ ఓ ఇంటర్వ్యూలో మాట్లాడుతూ మహిళా ప్రధాన చిత్రాలపై నిర్మాతల దృక్పథం గురించి మాట్లాడారు. మహిళా ప్రాధాన్యమును చిత్రాలకు వసూళ్లు రావనే భావన చాలా మంది నిర్మాతల్లో ఉందని, అందుకే కథానాయికలు ప్రధాన పాత్రల్లో నటించే చిత్రాలను అధిక బడ్జెట్ తో నిర్మించడానికి ముందుకు రారని ఆమె అన్నారు. మహిళా కథలకు పెట్టుబడి పెట్టేందుకు ఆసక్తి చూపకపోవడం వల్లనే అలాంటి సినీమాలూ అరుదుగా వస్తున్నాయని మాళవికా పేర్కొన్నారు. అయితే ఈ ఆలోచనకు 'కాత్రలోక: చాప్టర్ 1' గట్టి సమాధానం చెప్పిందని ఆమె అన్నారు. యువ నటి ప్రధాన పాత్రలో నటించినప్పటికీ, ఆ చిత్రం రికార్డులు సృష్టించిందని, బాక్సాఫీస్ వద్ద అద్భుత వసూళ్లు సాధించిందని తెలిపారు. కల్యాణి ప్రియదర్శన్ ఆ పాత్రకు న్యాయం చేస్తుందనే నమ్మకంతోనే దర్శక నిర్మాతలు ముందుకు వెళ్లారని, అందుకే ఇంత పెద్ద విజయం సాధ్యమైందని ఆమె అన్నారు. గతేడాది ఆగస్టులో విడుదలైన ఈ సినిమా రూ.300 కోట్లకు పైగా గ్రాస్ వసూలు చేసి మలయాళ చిత్ర పరిశ్రమలో సరికొత్త రికార్డును నెలకొల్పిన విషయం తెలిసిందే. కల్యాణి ప్రియదర్శన్ ప్రధాన పాత్రలో డామినీక్ అరుణ్ దర్శకత్వంలో తెరకెక్కిన ఈ చిత్రం తెలుగులోనూ మంచి ఆదరణ పొందింది. ప్రస్తుతం ఈ చిత్రం ఓటీటీ వేదిక 'జియో హాట్స్పాట్'లో ప్రసారం అవుతోంది.



# ఓటీటీకి వచ్చేసిన సూపర్ నేచురల్ హీరోర్ ట్రిల్లర్ 'శంబాల'!

ఆది సాయికుమార్ కథానాయకుడిగా నటించిన సినీమా 'శంబాల'. యుగంధర్ ముని దర్శకత్వం వహించిన ఈ సినిమా, టైటిల్ తోనే అందరిలో ఆసక్తిని రేకెత్తించింది. సూపర్ నేచురల్ ట్రిల్లర్ జోన్ లో రూపొందిన ఈ సినిమా, డిసెంబర్ 25వ తేదీన థియేటర్లకు వచ్చింది. 12 కోట్లతో నిర్మితమైన ఈ సినిమా, 20 కోట్లకి పైగా గ్రాస్ వసూళ్లను రాబట్టింది. 14 కోట్లకి పైకి నెట్ సు వసూలు చేసింది. చాలా గ్యాప్ తరువాత ఆదిసాయికుమార్ సాధించిన హిట్ సినీమాగా ఇది నిలిచింది. అలాంటి ఈ సినిమా ఓటీటీకి ఎప్పుడు వస్తుందా అని చాలా మంది వెయిట్ చేస్తున్నారు. థియేటర్స్ వైపు నుంచి కన్నా ఓటీటీ వైపు నుంచి ఈ సినిమాకి మంచి రెస్పాన్స్ వస్తుందనే అభిప్రాయాలు మొదటి నుంచి వినిపిస్తున్నాయి. ఈ నేపథ్యంలో ఈ సినిమా, ఈ రోజునే 'ఆహా ఓటీటీ ఫ్లాట్ ఫామ్' పైకి వచ్చేసింది. ఆది సాయికుమార్ తో పాటు అర్జున్ అయ్యర్.. శ్యాన్ కి.. మధుసూదన్.. రవివర్మ.. రామరాజు.. సిజా తదితరులు కీలకమైన పాత్రలను పోషించారు. కథ విషయానికి వస్తే.. 'శంబాల' అనే ఒక మారుమూల పల్లెలో ఒక 'ఉల్క' పడుతుంది. అప్పటి నుంచి ఆ ఊరిలో అనూహ్యమైన సంఘటనలు చోటుచేసుకుంటూ ఉంటాయి. ఆ ఉల్కను అందరూ కూడా 'బందభూతం' అని పిలుస్తుంటారు. అక్కడి మూఢనమ్మకాలను తరిమికొట్టడం కోసం విక్రమ్ వస్తాడు. ఆ ఊళ్లో అతనికి ఎలాంటి అనుభవాలు ఎదురవుతాయి? జరుగుతున్న సంఘటనలకు కారకులు ఎవరు? అనేది కథ.



# పవన్ కల్యాణ్ తో సినీమా చేయాలనే కోరిక : అనిల్

మోగస్టార్ చిరంజీవి హీరోగా తెరకెక్కిన 'మన శంకర వరప్రసాద్ గారు' ఘన విజయం సాధించిన తర్వాత దర్శకుడు అనిల్ రావిపూడి జోష్ లో ఉన్నారు. సంక్రాంతి కాసుకగా విడుదలైన ఈ సినిమా ప్రేక్షకులను వివరీతంగా ఆకట్టుకుని ప్రపంచవ్యాప్తంగా రూ.300 కోట్లకు పైగా గ్రాస్ వసూళ్లు సాధించింది. ఈ నేపథ్యంలో మీడియాతో ముచ్చటించిన అనిల్... ఆసక్తికర విషయాలు వెల్లడించారు. ఈ సినిమా కోసం చిరంజీవి చేసిన ఫొటో షూట్ చూసి తానే స్టన్ అయ్యానని అనిల్ చెప్పారు. ఆ లుక్ సినీమా మొత్తం కొనసాగాలని భావించానని, చిరంజీవి కూడా అదే విధంగా సహకరించారని తెలిపారు. చిరంజీవిని ఈ లుక్ లో చూసి ప్రేక్షకులు ఛిద్ర అయ్యారని అన్నారు. పవన్ కల్యాణ్ తో సినీమా చేయడంపై ఆయన స్పందిస్తూ... ఇప్పటి వరకు తాను పవన్ కల్యాణ్ ను కలవలేదని చెప్పారు. డిప్పుటీ సీఎంగా ఆయన ఎంతో బిజీగా ఉన్నారని... ఆయనకు ఎన్నో పనులు ఉంటాయని అన్నారు. ప్రస్తుతం ఆయన రెగ్యులర్ గా సినీమాలూ చేయడం లేదని చెప్పారు. ఆయనతో సినీమా చేయాలనే ఉత్సాహం తనకు ఉందని... ఒకవేళ తమ కాంటాక్ట్ కుదిరితే సంతోషమేనని చెప్పారు. రాజీయే రోజుల్లో ఏం జరుగుతుందో చూద్దామని అన్నారు. తన తర్వాతి సినీమా కూడా 200 శాతం ఎంటర్టైన్ మెంట్ అని అనిల్ స్పష్టం చేశారు. తాను ప్రయోగాత్మక ప్రేక్షకులు కోరుకునే విధానానికి, కొత్త కథలకే ప్రాధాన్యం ఇస్తానన్నారు. జూన్ జులైలో కొత్త సినీమా సెట్స్ పైకి వెళుతుందని చెప్పారు. వచ్చే సంక్రాంతికి మరో సినీమా కూడా ప్లాన్ లో ఉందని, ఆ తర్వాత పూర్తిగా థియేటర్ల జానల్ లో సినీమా చేస్తానని వెల్లడించారు.



# పైలట్, ఏఐ నిపుణుడిగా మారేందుకు సిద్ధమైన నటుడు ప్రసన్న

విలక్షణ నటనతో తమిళ చిత్రసీమలో తనకంటూ ఓ ప్రత్యేక గుర్తింపు తెచ్చుకున్న నటుడు ప్రసన్న (నటి స్నేహ భద్ర), ఇప్పుడు తన చిరకాల కలలను నిజం చేసుకునే పనిలో పడ్డారు. నటనను కొనసాగిస్తూనే కమర్షియల్ పైలట్ గా, ఆర్టిఫిషియల్ ఇంటెలిజెన్స్ (ఏఐ) నిపుణుడిగా మారేందుకు సిద్ధమవుతున్నారు. ఈ కొత్త ప్రయాణానికి తనకు ప్రముఖ నటుడు అజిత్ కుమార్ స్పూర్తి అని ఆయన వెల్లడించారు. ఓ ఇంటర్వ్యూలో ప్రసన్న మాట్లాడుతూ, "ఈ ఏడాది నాకు చాలా ప్రత్యేకమైనది. ఎప్పటినుంచో నా బెజెట్ లిస్ట్ లో ఉన్న రెండు కోరికలను ఇప్పుడు బయటకు తీసి, వాటిని నిజం చేసుకుంటున్నాను" అని తెలిపారు. పాఠశాల రోజుల్లోనే పైలట్ కావాలని కలలు కన్నానని, అయితే నటనను కెరీర్ గా ఎంచుకున్న తర్వాత ఆ కోరికను పక్కన పెట్టేశానని చెప్పారు. "వచ్చే ఏడాది ఇదే సమయానికి నేను పైల్ట్ స్కూల్ పాఠాలు పూర్తి చేసి, కమర్షియల్ పైలట్ లైసెన్స్ కూడా సాధిస్తానని నమ్ముతున్నాను" అని ఆయన ధీమా వ్యక్తం చేశారు. ఈ నిర్ణయానికి అజిత్ కారణమని ప్రసన్న స్పష్టం చేశారు. "గుడ్ బ్యాడ్ అగ్గీ' సినీమాలో అజిత్ సరేత్ కలిసి పనిచేస్తున్నప్పుడు, మోటార్ రేసింగ్ పై ఆయనకున్న అభిరుచి, పట్టుదల నన్ను ఎంతగానో కదిలించాయి. నటనలో బిజీగా ఉన్నప్పటికీ, మన అభిరుచికి కూడా సమయం కేటాయించవచ్చని ఆయన్ను చూసే తెలుసుకున్నాను. ఆ స్పూర్తితోనే నేను కూడా నా కలలను సాకారం చేసుకునేందుకు కృషి చేస్తున్నాను" అని వివరించారు. ఇక ఏఐ నిపుణుడిగా మారాలనే తన రెండవ లక్ష్యం గురించి మాట్లాడుతూ, కోవిడ్ సమయం నుంచి నటనకు మించి ఏదైనా నేర్చుకోవాలనే ఆసక్తి పెరిగిందన్నారు. "నా స్నేహితుడు సుకుమార్ నడుపుతున్న ఆన్ లైన్ ఇన్ స్టిట్యూట్ లో గత నెలన్నరగా క్లౌడ్ కంప్యూటింగ్, ఏఐలో శిక్షణ తీసుకుంటున్నాను. అమెజాన్ కు చెందిన ఏడబ్ల్యూఎస్, ఆ తర్వాత అజూర్ సర్టిఫికేషన్ కూడా పూర్తి చేయాలని ప్లాన్ చేస్తున్నాను" అని ప్రసన్న తన భవిష్యత్ ప్రణాళికలను పంచుకున్నారు.



# రెహమాన్ వద్దకి పెద్ద ఫన్స్ హాఫ్..!

రామ్ చరణ్, బుచ్చిబాబు కాంబోలో రూపొందుతున్న 'పెద్ద' సినీమాపై అంచనాలు భారీగా ఉన్నాయి. అంచనాలకు ఏమాత్రం తగ్గకుండా ఈ సినిమా రూపొందుతోంది అనేందుకు సాక్ష్యంగా ఇప్పటికే విడుదలైన పాట, టీజర్ నిలిచాయి. రామ్ చరణ్ గత చిత్రం ఫలితం ఫ్యాన్స్ ను తీవ్రంగా నిరాశ పరిచింది. అందుకే పెద్ద విషయంలో ఒకటికీ రెండు సార్లు ఆలోచించి నిర్ణయం తీసుకుంటున్నారు. అంతే కాకుండా పెద్ద సినీమా విడుదల విషయంలోనూ మేకర్స్ గట్టి పట్టుదలతో ఉన్నారు అనేది టాక్. సినీమా షూటింగ్ ముగింపు దశకు వచ్చిందని తాజాగా సినీమా మొదటి సగం యొక్క ఎడిటింగ్ వర్క్ సైతం పూర్తి చేసినట్లుగా తెలుస్తోంది. ఫన్స్ హాఫ్ ఎడిటింగ్ పూర్తి చేసి సంతృప్తి చెందిన తర్వాతే దర్శకుడు బుచ్చిబాబు సెకండ్ హాఫ్ యొక్క ఎడిటింగ్ వర్క్ ను మొదలు పెట్టించాడని ఆయన నన్నిహితులు, యూనిట్ సభ్యులు చెబుతున్నారు. బుచ్చిబాబు గత చిత్రం ఉప్పెన భారీ విజయాన్ని సొంతం చేసుకుంది. పైగా సుకుమార్ శిష్యుడు కావడంతో బుచ్చి బాబు మేకింగ్ పై మోగా ఫ్యాన్స్ చాలా నమ్మకంగా ఉన్నారు. అందుకు తగ్గట్లుగానే సినీమా ఉంటుంది అని మేకర్స్ బలంగా చెబుతున్నారు. మైత్రి మాబీ మేకర్స్ బ్యానర్ లో భారీ బడ్జెట్ తో రూపొందుతున్న ఈ సినిమాకు ఏ ఆర్ రెహమాన్ సంగీతాన్ని అందిస్తున్న విషయం తెల్పిందే. బిగ్ స్టోర్ టైట్ల ఇన్ కి విజయాలను చాలా అందించిన రెహమాన్ సంగీతం కచ్చితంగా పెద్దకి సైతం ఫన్స్ అవుతుందని మేకర్స్ భావిస్తున్నారు. అన్నట్లుగానే సినీమా నుంచి వచ్చిన చికిరి చికిరి సాంగ్ సెనేషన్ లో హిట్ గా నిలిచింది. ఈమధ్య కాలంలో ఆ స్టూడు విజయాన్ని, పూర్వ ను దక్కించుకున్న పాట మరేది లేదు అంటూ సోషల్ మీడియాలో అభిమానులు, అన్ని వర్గాల వారు మాట్లాడుకుంటున్నారు. సినీమా మొదటి సగం ఎడిటింగ్ సైతం పూర్తి చేసిన బుచ్చిబాబు ఇటీవలే ఆ భాగంను రెహమాన్ కి పంపించాడని, బ్యాక్ గ్రౌండ్ స్కోర్ ను రెహమాన్ ప్రారంభించబోతున్నాడు అంటూ యూనిట్ సభ్యులు ద్వారా తెలుస్తోంది. రెహమాన్ కాన్ స్టోర్ వర్క్ చేస్తాడని, ఆయన నుంచి బెస్ట్ టైట్ ఫుట్ రాబట్టుకోవాలి అంటే కాన్ ఎక్కువ సమయం ఆయనకు ఇవ్వాలి అంటారు. అందుకే బుచ్చిబాబు మొదటి హాఫ్ ఎడిటింగ్ సైతం పూర్తి చేసి ముందే ఇవ్వడం వల్ల విడుదల సమయం వరకు రెహమాన్ ఇచ్చే అవకాశాలు ఉన్నాయి. అతి త్వరలోనే సెకండ్ హాఫ్ సైతం పైసెట్ ఎడిట్ చేసి ఇస్తే రెహమాన్ దానికి సైతం తన బ్యాక్ గ్రౌండ్ స్కోర్ మొదలు పెట్టే అవకాశాలు ఉన్నాయి. మొత్తానికి సినీమా షూటింగ్ కాన్ స్టోర్ అయినప్పటికీ చివరి దశ పోస్ట్ ప్రొడక్షన్ వర్క్ విషయంలో మాత్రం రాజీ లేకుండా చాలా స్పీడ్ గా నడుస్తున్నట్లుగా తాజా పరిస్థితులు చూస్తే అర్థం అవుతుంది.

